

बुधवार, 3 ऑगस्ट 2022



>> 3

लोकभाशेंत लोकांचो आवाज

भांगरभूंय

> तित्कार

झोन हल्ल्यांत अल-कायदा म्होरक्याक मारलो
वॉशिंग्टन: मोस्ट वॉण्टेड आनी 9/11 हल्ल्याचो मास्टरमायंड आतंकवादी संघटणा अल-कायद्याचो म्होरक्या अल जवाहिरीक अमेरिकेन झोन हल्ला करुन मारलो. 2011 त ओसामा बिन लादेनाक मारले उपरांत जवाहिरी अल कायदाचें फुडारपण करतालो. हे घडणुके उपरांत अफगाणिस्तानांतल्या सत्ताधारी तालिबान सरकारान अमेरिकेच्या ह्या कृत्याचो निशेध केला.

केरळांत मंकीपॉक्सचो पांचवो दुयेंती
मंगळुरु: मंकीपॉक्सची लक्षणां आशिल्ल्या एका व्यक्तीच्या मरणा 

उपरांत मंगळारा केरळांत आनीक एक मंकीपॉक्स संसर्गाचो दुयेंती मेळ्ळा. आतां केरळांतल्या वट्ट मंकीपॉक्स बादितांची संख्या पांचाचेर पावल्या. केरळांत मेळिल्लो दुयेंती हालींच संयुक्त अरब अमिरातांतल्यान आयिल्लो. ताचेर सध्या हॉस्पिटलांत उपचार सुरु आसात. देशांत मंकीपॉक्स दुयेंतींची संख्या 6 जाल्या.

देशांत बेगिनुच सीएए लागू जातलो: शाह नवी दिल्ली: केंद्रीय गृहमंत्री अमीत शाह हांणी परतून एकदा ‘सीएए’चो मुद्दो उपस्थीत केला. कोरोना वासिनीकरण मोहीम पुराय जाले उपरांत सीएए (नागरिकत्व सुदारणा कायदो) लागू करपाची प्रक्रिया सुरु जातली. सीएए लागू जाले उपरांत अफगाणिस्तान, बांगलादेश आनी पाकिस्तानांतल्या बेकायदो स्थलांतरीतांक भारतीय नागरिकत्व दिवपाचो मार्ग मेकळो जातलो. हातूंत हिंदू, शीख, बौद्ध, जैन, पारशी आनी ख्रिश्चन हांचो आस्पाव आसा. पूण मुस्लीम समाजाचो आस्पाव नाशिल्ल्यान ‘सीएए’क विरोध जाता.

आंतरराष्ट्रीय हवाई प्रवास जातलो सवाय?
नवी दिल्ली: भारत सरकारान 116 देशां वांगडा हवाई प्रस्तावा संबंदान कबलात केल्या. हे कबलातीक लागून आंतरराष्ट्रीय हवाई प्रवास सवाय जातलो. हे कबलाती खाला भारतान विदेशी विमान कंपनीक भारतांतल्या म्हानगरा कडेन जोडपाक परवानगी दिली. आशिया, युरोप, मध्य पूर्व आनी दक्षीण अमेरिकेंतल्या देशांचो हे कबलातींत आस्पाव आसा.

> संपादकीय

प्राणीमित्रांचें आयकात

> तापमान

चडांत चड उण्यांत उणें	27 25
------------------------------	--------------

> शॉर बाजार

सेसेक्स निफ्टी	58,136.36 17,345.45
-----------------------	----------------------------

> भांगर-रुप्याचें मोल

भांगर (10 ग्राम) रु. 52,970 रुपये (एक कील) रु. 58,000
--

> दावखूल

महेश दिवेकार



चड नाका. दोन वेळाचें जेवण आनी दिसाक 500 रुपया पुरो. 10 टक्के कमिशन दितां.

एसआयटी कडेन 35 जमनी बळकावपाच्या प्रकरणांची नोंद

बार्देसांत चड प्रकरणां, सांग्यार 73 सरकारी भूंयखंडांची बेकायदो विक्री

■ भांगरभूंय । प्रतिनिधी

पणजी : बेकायदो जमीन बळकावप प्रकरणाच्या तपासा खातीर सरकारान स्थापन केल्ल्या खासा तपास पंगडान (एसआयटी) आतां मेरेन बनावट कागदपत्रां तयार करून 100 भूखंडांची परस्पर विक्री केल्ले प्रकरणांत 35 गुन्यांव नोंद केल्यात. जमीन बळकावप प्रकरणांत लोकांच्यो कागाळी येत आसात, अशी म्हायती गुन्यांव फांट्याचे पुलीस अधिक्षक निधीन वाल्सन हांणी दिली.

तपास सुरु आशिल्ल्या 35 प्रकरणांतल्यान 7 प्रकरणांनी एसआयटीन गुन्यांव नोंद केल्यात. जाल्यार 28 गुन्यांवांचीं प्रकरणां हेर फांट्या कडल्यान गुन्यांव फांट्या कडेन वर्ग जाल्यात. बेकायदो जमीन विक्री वा खरेदीचो तपास एसआयटी कडेन सोंपयल्या, अशें पुलीस अधिक्षक निधीन वाल्सन हांणी सांगलें. ज्यो जमनी पडीक आसात, आनी



तांचे धनी विदेशांत रावतात अशांच्यो जमनी बानवट कागदपत्रां तयार करून विकपाच्यो प्रकार घडल्यात. जमनीचो धनी विदेशांत आशिल्ल्यान अशा जमनींचेर नदर दवरपी वा ताचो वासपूस करपी कोणूच नाशिल्ल्यान अशें प्रकार घडटात. जे लोक गोंया भायर रावतात, तांणी आपल्या जमनीची कागदपत्रां तपासप गरजेचें. कागदपत्रां तपासून तांणी आपल्या जमनी विशीं खात्री करून घेवपाक जाय. तशेंच जमीन बेकायदो परस्पर विकल्या जाल्यार हे विशीं कागाळ करची, अशें आवाहन पुलीस अधिक्षक निधीन वाल्सन हांणी सांगलें.

खासा तपास पंगडान (एसआयटी) बेकायदो जमीन बळकावप प्रकरणांत आतां मेरेन 9 जाणांक अटक केल्या. हातूंतल्या 8 जाणांची जामिनाचेर सुटका

जाल्या. आयतारा बंगळुय अटक केल्ली अंजुम शेख पुलीस बंदखणींत आसा. हणजुण्यां बेकायदो पद्दतीन तिगें मालकी हक्क दुसऱ्याच्या नांवार केले. जमीन हो तांचो अधिकार आसा. तांची जामिनाचेर सुटका जाली आसली तरी तपासक सहकार्य करपाची अट न्यायालयान घातल्या. जामिनाच्या अटींचे पाळो दिलो ना वा तपासांत सहकार्य केले ना, जाल्यार एसआयटी जामीन रद्द करपा खातीर अर्ज करतली. परतून अटके खातीर अर्ज करपाची मेकळीक कायद्या प्रमाण आसा, अशें वाल्सन हांणी सांगलें.

आतां मेरेन दोगां सरकारी कर्मचाऱ्यांक बेकायदो जमीन बळकावप प्रकरणांत अटक जाल्या. दोगांयची जामिनाचेर सुटका जाल्या. आनीक सरकारी कर्मचाऱ्यांचो आस्पाव आशिल्याचे

सरकारी जमनींची लेगीत बेकायदो विक्री

सरकारी जमनींची लेगीत बेकायदो विक्री जाल्या. हे विशी सांगे मामलेदारांनी कागाळ नोंद करून गुन्यांव नोंद करपाक सांगलां. सांग्यार 73 सरकारी जमनींची विक्री जाल्या. 2013 सावन विक्रीची प्रक्रिया सुरु आसली. आयआयटी खातीर सांगेंच्या सरकारी जमनीचें मेजमाप सुरु आसा. हे जागेचो आस्पाव आसा काय? हे विशीं आतांच सांगपाक जावचे ना, अशी जाप निधीन वाल्सन हांणी दिली.

बेकायदो जमीन बळकावपाचीं उत्तर गोंयांत चड प्रकरणां

दक्षीण गोंया परस उत्तर गोंयांत बेकायदो जमीन बळकावपाचीं चड प्रकरणां आसात. अशा प्रकरणांची तपासणी करपाक ‘एसआयटी’ स्थापन केल्या. उत्तर गोंयांत बार्देसांत बेकायदो जमीन बळकावपाचीं प्रकरणां चड आसात. मांद्रचे आमदार जीत आरोलकार हांचे आड अॅड. आयरीश रॉड्रिगज हांणी कागाळ केल्या. हे कागाळेची एसआयटी पडताळणी करता.

स्पश्ट जाल्यार तांचेर खर कारवाय जातली, अशो शिटकावणी वाल्सन हांणी दिली. रेकॉर्ड अटेंडंट थिरेश नायक हाका सगल्यांत पयलीं अटक जाल्ली. जमीन बळकावप प्रकरणांत सगल्यांत पयलीं विक्रांत शेटी (आसगांव) हाका 18 जूनक अटक जाल्ली. सुनील कुमार (तिस्क उसगांव), स्टीवन डिसोझा (दोनापावल), मोहम्मद शफी हांकां उपरांत अटक जाल्ली. राज्यांत मोट्या प्रमाणांत बेकायदा जमनींची विक्री जाता. फाटलीं बरीच वर्सां हो प्रकार सुरु आसा. मालकी


नावेले भिरांकूळ अपघातांत जोडप्याक मरण

चार गंभीर जखमी, मोटारी वयलो ताबो सुटिल्ल्यान अपघात

■ भांगरभूंय । प्रतिनिधी

मडगांव: राज्यांत अपघात घडपाचे प्रकार चालूच आसात. मंगळारा फांतोडेर 5.45 वराच्या सुमाराक मडगांव नागमोडे- नावेले मोटारीक जाल्ल्या अपघातांत जाण्ट्या जोडप्याक जाग्यारूच मरण येवपाची दुर्दैवी घडणूक घडल्या. वाहन चालकाचो वाहनां वयलो ताबो सुटिल्ल्यान हो अपघात घडलो. ह्या अपघातांत मोटारींतले हेर चार जाण गंभीर जखमी जाल्यात. तांचेर हॉस्पिटलांत उपचार सुरु आसात.

पुलिसांनी दिल्ले म्हायती प्रमाण, ज्योकीम रॉड्रिगज (72), लीना अल्बर्टीना ज्योकीम रोचा रॉड्रिगज (74) हे जोडपे आनी धूव जेसी सीबा रॉड्रिगज (52), नात वेनातिया नोरोन्हा (16) हांचे सयत दुबयच्यान गोंयांत आयिल्ले. जावय सांतानो रोबिनो



अपघात जाल्ली मोटारकार.

चिंचणी) तांकां तांच्या घरा कामोंप्या वतालो. चालक बेन्नी हांणी पुलिसांक दिल्ले म्हायती प्रमाण तांणी फांतोडेर 3 वरांच्यान मोटार चलोवपाक सुरवात केली. विमानतळा वयल्यान नावेली पावले उपरांत चालकाचो मोटारी वयलो ताबो सुटलो आनी मोटारीचो दुभाजकाक नेटायो धपको बसून ती लागींच आशिल्ल्या घराच्या राखणे वण्टीक जावन आदळ्ळी. ह्या अपघातांत ज्योकीम आनी लीना रॉड्रिगज हांकां जाग्यारूच मरण आयलें. तशेंच गंभीर जखमी जाल्ल्या जेसी, वेनेतिया, सांतानो आनी चालक बेन्नी हाचेर दक्षीण गोंय हॉस्पिटलांत उपचार सुरु आसात. फुडलो तपास मडगाव पुलिस स्टेशनानचे पुलीस उपनिरिक्षक विश्वजीत ढवळीकार करतात.

नोरोन्हा (54) हांणी तांकां दाबोळी विमानतळा वयल्यान हाडपा खातीर मारुती इको (जीए 08 व्ही 4207) ही भाड्याची गाडी बूक केल्ली. ह्या सगल्यांक विमानतळा वयल्यान घेवन चालक बेन्नी मार्टीन पेरेरा (54,

दोन वरां मेरेन भाविकांक मंदिरांत प्रवेश मेळचो ना. दोन वरां उपरांत परतून भाविकांक देवदर्शन घेवपाक मेळटलें.

मुरगांव हिंदू समाजान वास्को सप्ता निमतान दनघारां । ते रातीं 8 वरां मेरेन श्री दामोदर मंदिराच्या फाटले वटेन आशिल्ल्या सारस्वत बँके लागसार अन्नप्रसाद सेवेचे आयोजन केलां. भाविकांनी हाचो लाव घेवचो. तशेंच श्री दामोदर भजनी सप्ता उत्सव समिती (बाजारकार) वगळून हेर समाजा वतीन पार, दिंडी आयोजीत केल्या.

श्री दामोदर पुनप्रतिश्ठान वर्धपन दिसा निमतान मंगळारा सांजे श्री दामोदर मंदिराच्या मांटवांत पं. जयतीर्थ मेवुंडी (धारवाड) हांच्या सुश्राव्य गायनाची कार्यवाह जाली. आयच्यान सप्ता निमतान वारकोतले येरादारींत बदल केल्यात.



सुशीला देवीक रुप्या पदक >> 8

गोंयांत घुंवळे वखदांचें प्रमाण वाडटा

लोकसभेंत केंद्रीय गृह राज्यमंत्र्याची म्हायती

आतां मेरेन 54 जाणांक अटक, 52 खटले नोंद

■ भांगरभूंय । प्रतिनिधी

पणजी : गोंयांत दर वर्सा घुंवळे वखदांच्या वेव्हारांचें प्रमाण वाडत आसा. 2019 चे तुळेंत 2020 वर्सा घुंवळे वखदांचें प्रमाण 175 टक्क्यांनी वाडलां, अशी म्हायती लोकसभेंत केंद्रीय गृह राज्यमंत्री नित्यानंद राय हांणी लेखी जापेंत दिल्या. राष्ट्रीय गुन्यांव फांट्यान देखीक राज्यांत जप्त केल्ल्या घुंवळे वखदांची आंकडेवारी दिल्या. गोंयांत 2018 वर्सा 79.469 कील, 2019 वर्सा 85.215 कील, 2020 त 149.54 कील घुंवळे वखदां जप्त केली. हें प्रमाण 175 टक्क्यांनी चड आसा. दर वर्सा गोंयांत घुंवळे वखदांचें प्रमाण वाडत आसा.



2022 वर्सा पयल्या 6 म्हयन्यांत 92 कील घुंवळे वखदां जप्त केल्यात. हांचें मोल 2 कोटी रुपया जाता. सरासरीचो विचार केलो जाल्यार 2020 परस 2022 वर्सा घुंवळे वखदां मेळपाचें प्रमाण चड आसा. घुंवळे वखदां प्रकरणांत 54 जाणांक अटक केल्या आनी 52 खटले नोंद जाल्यात. अटक केल्या मदीं 11 विदेशी नागरिकांचो आस्पाव आसा. 2021 वर्सा पयल्या 6 म्हयन्यांत 100 कील घुंवळे वखदां जप्त केल्ली.

‘ड्रॅक अॅण्ड ड्रायव्ह’ पुलिसांची कारवाय सुरु...



येरादारी पुलिसांनी दिल्ले शिटकावणे उपरांत कालच्यान ‘ड्रॅक अॅण्ड ड्रायव्ह’ चालकांचेर कारवायेक सुरवात केली. मेरशें जंयशानाचेर दुचाकी चालकाची तपासणी करतना येरादारी पुलीस. (नारायण पिसुर्लेकार)

आंगणवाडींची जापसालदारकी आतां विद्यालयांनी घेवची

शिक्षण खात्या कडल्यान परिपत्रक जारी

■ भांगरभूंय । प्रतिनिधी

पणजी :आपल्या वाठारांतली उण्यांत एक आंगणवाडी माध्यमीक वा उच्च माध्यमीक विद्यालयांनी जापसालदारकी (दत्तक) घेवची, अशें सरकाराचे यत्न आसात. हे विशींचें परिपत्रक शिक्षण खात्यान जारी केलां. आंगणवाडींत येवपी भुरग्यांची वेवस्था जावची, तांकां योग्य सुविधा मेळच्यो, हे खातीर आंगणवाडी दत्तक घेवपाचें आवाहन शिक्षण खात्यान केलां. हे विशीं मुख्याध्यापकांनी वेवस्थापना कडेन चर्चा करून आंगणवाडीची म्हायती धाडची. ही म्हायती 5 ऑगस्ट मेरेन धाडप गरजेचें. हो फॉर्म लेगीत शिक्षण खात्यान परिपत्रका सयत धाडला. राज्यांत 1,262 आंगणवाडी आसात. 400 परस चड आंगणवाडी



भाड्याच्या जागेंत चलतात. राज्यांत आनीक 60 आंगणवाडींक मान्यताय मेळ्ळ्या. हाका लागून आंगणवाडींचो आंकडो वाडून तो 1,322चेर पावतलो. आंगणवाडींक स्वतंत्र जागो नाशिल्ल्यान भुरग्यांक सुविधा मेळनात. भुरग्यांक सुविधा दिवपा खातीर आंगणवाडी लागसाच्या विद्यालयांनी दत्तक घेवच्यो अशें यत्न आसात.

पयलेच खेपे स्वयंपूर्ण चवथ बाजार

मुख्यमंत्री आयज घेतले खात्यांच्या मुखेलींची बसका

■ भांगरभूंय । प्रतिनिधी

पणजी : गोंय सरकार अंद् पयलेच खेपे स्वयंपूर्ण चवथ बाजारांचे विविध वाठारांनी आयोजन करतलें. हे विशीं मुख्यमंत्री डॉ. प्रमोद सावंत हांचे फुडारपणा खाला 20 खाल्यांच्या मुखेलींची आयज बसका जातली. आल्लिनो बंगल्याचेर आयज सांजे बसका जातली. नगरपालिका प्रशासन संचालक गुरुदास पिळगेंकार, डीआरडीए उत्तर गोंय संचालक शशांक ठाकूर, डीआरडीए दक्षीण गोंय संचालक प्रवीण बरड, पंचायत संचालक सिद्दी हळर्णकार, विनेश आर्लेकार (वांगडी सचीव, कला अकादमी), निखोल देसाय (वेवस्थापकी संचालक, पर्यटन म्हामंडळ), नागरी पुर्वण खात्याचे संचालक गोपाळ पार्षेकार, म्हायती संचालक दीपक



बांदेकार, समाज कल्याण खात्याचे संचालक सिद्दीविनायक नायक, मानवाधिकार आयोगाचे सचीव अमरसेन राणे, विज्ञान, तंत्रज्ञान खात्याचे संचालक लेविन्सन माट्टेन्स, बंदखण म्हानिरिक्षक केनासियो फुर्तादो, कर्दबाचे वेवस्थापकी संचालक डेरिक नेटो, कोलवाळ बंदखण अधिक्षक गौरीश कुट्टीकार, दक्षीण गोंय अतिरिक्त जिल्होधिकारी पेरेश फळ्देसाय, भूंय संव्देश संचालक जॉन्सन फर्नांडीस, दक्षता खात्याचे अतिरिक्त संचालक विनायक वळव्यकार हे बसकेक हाजोर आसतले.

श्री दामोदर भजनी सप्ता विशेष



वारस्कोचो सप्ता आनी गोपाळकालो

श्रावण म्हयनो लागलो म्हणटकूच आमची पयली परब येता ती नागपंचम आनी दुसऱ्या दिसा सुरु जातो तो वास्कोकारांचो उमेदीचो आनी गोंयभर फामाद आसा तो दामोदर सप्ता. श्रावण शुद्ध सश्टीक दामोदराच्या देवळांत दनपारां साडेचारांक जोशी घराब्याचो मानेस्त देवाक श्रीफळ दवरता. भटमाम देवाक गाराणे घालता आनी 'श्री दामोदर म्हाराज की जय' असो जयजयकार करून चोवीस वरांच्या नामस्मरण, भजनी सप्ताक विधीवत सुरुवात जाता. दरेका समाजाचे आनी होशी भजनी मंडळां थारायिल्या वेळार दामोदर देवळांत भजन करून श्री दामोदराची सेवा करतात. दामोदर सप्ताक लागून पुराय वास्को शारांत उमेदीचें तशेंच भक्तिमय वातावरण पातळटा. दामोदर देवळाच्या वाठारांत फेरी भरता जी पुराय एक सप्तक आसता. सप्तका वेळार सांजेच्या ७ उपरांत दरेका समाज आनी बाजारकार मंडळी आपापलो पार (देखाव), भजन दिंडी घेवन देवळांत येतात आनी श्री दामोदराक श्रीफळ ओपता. सगळें वास्को

शार 'ज्ञानबा तुकारामाच्या' जयघोशांत भारावन वता. आमच्या हिंदू धर्मांत जशी देवकार्याक विधीन सुरुवात जाता तशीच विधीन समाप्ती जाता. वास्को दामोदर सप्ताचो समारोप गोपाळकाल्यान जाता. दुसऱ्या दिसा दनपारां ११.३० वरांचेर बालगोपाळ देवळांत एकठांय जातात. देवळांत पुजेक दवरिल्लो पूर्णकलश (नाल्ल आनी तांबयो) भटमाम समारोप सुवाळ्याचो मानेस्त श्री दामोदर नार्वेकार हांचे कडेन दिता आनी भुरग्यांचो श्री दामोदर म्हाराज की जय, असो गजर जाता. भजन करीत सगळे जाण धाकटे वेळेर (खारव्यां वाड्यार) विसर्जनाक वतात. भुरग्यांची दिंडी पळोवन जाण्टे लेगीत उमेदीन आनी खोशयेन दिंडीत वांटो घेतात. दामबाबालो भावार्थ टॅक्सी स्टॅण्ड आनी बस स्टॅण्डार अभंग म्हणटात. नाचत- गायत दिंडी दर्या वेळेर पावता. थंय भैरवी म्हणून जातकूच श्रीफळ दर्यांत सोडटात आनी उदक तीर्थ म्हणून हाडटात. तेन्नाच गोपाळकालो गोड जालो असो घोश करतात. एकामेकांचेर उदक उडयतात. "गोपाळकाला

गोड झाला, दामोदराने गोड केला" अशें म्हणत जाण्टे नाचत देवळांत येतात. वाटेर भावार्थी देवाचो प्रसाद म्हणून पिपन्यो, तवशी उडयतात आनी त्यो जिखून घेवपाची एक मजाच आसता. कांय जाण वाटेर उदक उडोवन गोपाळकाल्यांत वांटेकार जाल्यांक भिजयतात. पावस पडटा जाल्यार आनीक विचारपाक नाका. जेन्ना दिंडी ऑटोसर्विसा कडल्यान साळकारागेर पावता तेन्ना पिपन्यो, तवशी, साखर आनी तोरांज वाटतात. मागीर गोपाळकालो देवळाकडेन येता आनी देवळांत तेन्नाच भजनाचो समारोप जाता. ह्या वेळार सर्गस्त मनोहर मांद्रेकार हांची खाशेली भैरवी म्हणपाक सुरुवात करतात. भायर गोपाळकालो श्री दामोदराचो जयजयकार करीत देवळांत भितर सरपाक तयार रावतात आनी देवळांत भितर सरतनाच भोवतणे काडीत श्री दामोदराचो जयजयकार करीत नाचतात. थोड्या वेळान दामोदराच्या (लिंगाच्यो) आरत्यो सुरु जातात. ह्यो आरत्यो सर्गस्त नीळकंठ पाणंदिकार आनी सर्गस्त हरी पाणंदिकार

'श्रीदामोदर प्रसन्न' वास्को शारांची ग्राम देवता. भक्तांची ताचेर आशिल्ली उपाट सद्धा आनी देव दामोदराचो आपल्या भक्तांचेर उपाट आशिर्वाद. ते खातीर व्हडा उमेदीन, भक्तीभावान सगले वास्कोकार सप्ता मनयतात.



सप्ता : भक्तांचो उमेदीचो खीण

श्रावण म्हयनो लागलो आनी पवित्र म्हयन्याची पयलीच परब नागपंचम पुराय गोंयांत व्हडा उमेदीन मनयली, गोंयकार आतां आतुरतायेन वाट पळयतात वास्कोच्या सप्ताची. फाटलीं दोन वर्सां कोवीड म्हामारी आशिल्ल्यान वास्को जावपी

निरशेणी पातळिल्ली. पूण अंदूं कोविडाचो प्रभाव उणो जाल्ल्यान उत्सव परतून एकदां व्हड उमेदीन मनयतले. फाटलीं दोन वर्सां घरांत रावून बंदखणींत आशिल्ले भशेन दिसतालें, आनी ह्या बंदखणींतल्यान केन्ना सुटका मेळून भक्तांक मेकळेपणान उत्सव मनोवपाची उमळशीक ह्या वर्सां २४ वरां चलपी भजन कार्यावळी वरवीं दिसून येतली. ते भायर देवाचो जयघोश करीत दिंडेंत नाचपी भक्तगण अंदूं मन मेकळें करून नाचतले. फकत वास्कोकारूच न्हय तर पुराय गोंय खोशयेन उस्तवा दिसा ग्रामदेवतेच्या दर्शनाची वाट पळयतात. थळाव्या लोकांक फाटलीं दोन वर्सां उत्सव मनोवंक नाशिल्ल्यान निरशेणी आयिल्ली. पूण अंदूं मात ताची उमेद पुराय जातली. मजेशीर गजाल म्हणल्यार सप्ता निमतान लागपी फेरयेंत भोंवपाक लोक चड उत्सूक आसतलें,

फेरयेंत मांडिल्ल्या विवीध खाज्यांच्या, खेळण्यांच्या, कपड्यांच्या दुकानांनी भोंवपाचे उमेदीन भुरग्यांची तर उपाट गर्दी आसतली. ते भायर देवाच्या दर्शनाकूय देवळां भायर लांब रांग आसतली. ही गर्दी हो बोवाळ फाटलीं दोन वर्सां भक्तगणा कडल्यान खंय तरी पयस आशिल्लो, आनी सप्ता अंदूं जातलो काय ना हो प्रस्न लोकां मुखार उबो जाल्लो. पूण थळाव्या ग्रामदेवताची कृपा म्हणुया. देवान सगल्यांची प्रार्थना आयकली आनी उपाट भक्तीचो फळ कोवीड म्हामारीक पयस करून अंदूं व्हड उमेदीन सप्ता मनोवपाची परवानगी दिल्या अशें दिसून येता. सगल्यांनी दामबाबाच्या सप्ताक व्हड संख्येन वांटेकार जावचें आनी दामबाबाचें दर्शन घेवचें. सगल्यांक दामोदर भजनी सप्ताची उर्भंभरीत परबीं.

■ विष्णू नार्वेकार
7709868431

वास्कोतील श्री देव दामोदर भजनी सप्ताहाच्या आपणा सर्वांना हार्दिक शुभेच्छा...
"श्री देव दामोदराच्या आशिर्वादाने सर्व सभक्ताना ऐश्वर्य, आरोग्य, शांती, सुख-समाधान लाभो" हांच श्री देव दामोदरचरणी प्रार्थना!

Vtech
Computer Solutions
VTECH COMPUTER SOLUTIONS
FOR E-ENDER REGISTRATION & UPLOADING DIGITAL SIGNATURE CERTIFICATES
GEM REGISTRATION - SUPPORT GST REGISTRATION -
FILING - SUPPORT IEPF - ESC REGISTRATION COMPLIANCE

Office : Shop No. 125, Anand Chambers, Vasco-Da-Gama, Goa
Centre : Shop No. 2, Nandadeep Apts. Baina, Vasco-Goa
Email : vishnu@vtechgoa.com / Mob.: 7350136399, 9822980877

Wishing all the Devotees Happy Saptah

Adv. Kunali Parsekar
Councillor ward No. 3 MMC,
Head Land Sada, Mormugao Goa.

श्री दामोदर भजनी सप्ता

THE SADA URBAN CO-OP CREDIT SOCIETY LTD.
Headland Sada, Mormugao, Goa

Est. Dec 2000

सर्व भाविकांना दामोदर सप्ताहाच्या हार्दिक शुभेच्छा.

INDIAN MUSIC CLASSES
Admissions OPEN
Courses For Adults And Childrens
Well trained Music Teacher from
Shankar Mahadevan Music Academy Bengaluru

KARAOKE
Regular Classes & Available For Home Tuitions
Contact: 9373559356

Address: Greva Recidency, above HDFC Bank, Near MES College Junction, Zuarinagar, Goa.

Wishing all the devotees of Goa Happy Vasco Shree Damodar Bhajani Saptah

Ravi S. Naidu & Fly
Founder
SA Group of Companies Vasco - Goa

हांगी रचल्यात. आनी त्यो चडश्यो ह्याच देवळांत म्हणटात. खूब वर्सां आदीं सर्गस्त गोपाळ नायक, सर्गस्त सखाराम बकाल सर्गस्त प्रिती कवळेकार, श्री. राधा शेट्टे हांचे साथ संगतींत ह्यो आरत्यो आयकुपाची एक वेगळीच लय आशिल्ली. आरत्यो, श्लोक म्हणून जातकूच सांगणी करता आनी सप्ताची सांगता जाता. पुजेक दवरिल्लें श्रीफळ फोडून प्रसाद म्हणून सगल्यांक वाटटात.

सप्ताहानिमित्त सर्व भाविकांना शुभेच्छा!

श्री प्रेमानंद लक्ष्मण केरकर
अध्यक्ष
श्री इस्वी ग्रामस्थ मस्तीनाथ देवालय
हेडलंड सडा मुर्मुगांव गोवा
989080629

वास्कोतील श्री देव दामोदर भजनी सप्ताहाच्या आपणा सर्वांना हार्दिक शुभेच्छा...!

RODRIGUES
WINE & GENERAL MERCHANTS
JOAQUIM RODRIGUES
Mob.: 9881492013 Tel.: 0832-2512013
IMPORTED LIQUORS
Indian Made Foreign Liquors Wines Beers,
Canned Foods, Cold Meats, Ice Cream & Frozen Foods
E-mail : rodrigueswinestores@gmail.com
Next To Punjab National Bank, Vasco-da-Gama, Goa

Best wishes to all Devotees on the Occasions of Vasco Damodar Saptah

Madhu Jewellers
GOLD & SILVER MERCHANT
Specialist in 20, 22, 23 Karat & KDM Ornaments
Ph.: 9529443603, 9421243303

Opp. Rumbdeshwar Temple, Rumbdawada, Harbour Road Mormugao, Goa.

Wishing all the Devotees Vasco Damodar Bhajani Saptah

HUMAN RIGHTS ASSOCIATION OF INDIA (HRAI) GOA CHAPTER

कोवीड म्हामारीक लागून पोरुं वर्सा सप्तका वेळार लोकांक श्री दामोदराचें दर्शन घेवपाक बंदन आशिल्लें आनी अंदूय कोवीड निर्बंध आसात..

कोवीड म्हामारीक लागून पोरुं वर्सा सप्तका वेळार लोकांक श्री दामोदराचें दर्शन घेवपाक बंदन आशिल्लें आनी अंदूय कोवीड निर्बंध आसात..

कितेंय जांव, कशेंय जांव आमचो दामोदराचेर आशिल्लो भावार्थ आसतलोच आनी फुडल्या वर्सा तरी तो आमकां, आमची पयलींच्या सप्तकाची उमेद परत हाडटलो अशी आस्त धरुंया आनी श्री दामोदराचेर भार घालून एकमेकांक सांबाळूया...

सप्ताहानिमित्त सर्व भाविकांना शुभेच्छा!

श्री. अमेय अनिल चोपडेकर
उपनगराध्यक्ष मुर्मुगां नगरपालिका, वार्ड नं. १८
President BJYM Vasco
Member GSUDA

INDIAN ASTROLOGER
(Whatsapp) 7875672184 / 7020793845
Facebook : Umesh Fatji
Face Book Pg.: Indian Astrologer

UMESH VITTHAL FATJI
Editor-cum-Publisher
Soham - Ek Sampurna Satya (Magazine)

Sada Office : 2nd Floor, Rukmini Nagar, Sr. Shree Mahadev Brahman Temple, Vasco, Goa
Mormugao Office : Dr. Shree Mahadev Temple, Vasco, Mormugao
Vasco Office : Karma Point, Shop No : 14

सप्ताहानिमित्त सर्व भाविकांना शुभेच्छा!

श्री. प्रभाकर साळगांवकर
कुठ्ठाळी व पणजी गोवा
9822157156
माजी एसपीटी ऑफिसर हेडलॅण्ड सडा, वास्को गोवा

जागो ग्राहक जागो.... जागो ग्राहक जागो..... जागो ग्राहक जागो.....

दुकान बदलने से मिलने वाले लाभ

HAPPY HEALTH INDIA
HAI

१. एक ही छत के निचे घर का सारा सामान
२. १००% गारंटी का सामान
३. एम.आ.पी. पर १००% से ४०% सामान सस्ता
४. Tax Paid Bill
५. रु. २,५०० के सामान पर रु. ३०० का सामान फ्री
६. ४ महिने लगातार सामान लेने पर ५वे महीने रु. १०० का सामान फ्री
७. रु. ५० से रु. १५० तक का कैशबैक

आज तक आपने, आपने घर का सामान कहीं न कहीं से खरीदकर इस्तेमाल किया है। आज तक अपने बहुत सारे ब्रांड बदले हैं और बहुत सारी दुकानें बदली हैं। लेकिन आप अगर हमारे कहने से एक बार ब्रांड और दुकान बदल लेंगे है। तो HHI आपको डेरो फायदे देती है।

Best wishes to all Devotees on the Occasions of Vasco Damodar Saptah

Santosh Kerkar
Specialists in Building RCC Slab Houses on Sada & Mormugao Goa.
Mob.: 9284063828

Wishing all the Devotees

DEVANAND DHOND
MDRT LIC AGENT
Communitade Ghor Bldg,
1st Floor above Vodafone Gallery
MAPUSA GOA 9822124125

Wishing all the Devotees Vasco Damodar Bhajani Saptah

BJP North India Cell

सप्ताहानिमित्त सर्व भाविकांना शुभेच्छा!

श्री. प्रमोद बाबाजी देसाई
दाबोली-गोवा

Wishing all the Devotees Happy Saptah

GAJRAJ BUILDERS & DEVELOPERS
ANIL M. SAWANT
Proprietor
Off No. 2, 3rd Floor, Karma Paes Avenue, Near Old Bus Stand, Vasco-da-Gama, Goa - 403 802. E-mail : gajrajconst@gmail.com
Cell : 9822583719

Best wishes to all Devotees on the Occasions of Vasco Damodar Saptah

Shri. Leo Rodrigues
Chairman Mormugao Municipal Council



संपादकीय

प्राणीमित्रांचें आयकात

गोंयांत 1990 दशकाच्या पयलीं सोरोप, गार, दुकर गांवांत आयलो जाल्यार ताका जिवेशीं मारताले. चुकून कोणूय रानां खात्याच्या अधिकाऱ्यांक कळयताले. उपरांत ल्हवू ल्हवू करून प्राणीमित्रांचो आंकडो वाडलो आनी मोनजातीचो जीव वाटावलो. दिवचले अमृत सिंह हे अ‍ॅनिमल रेस्क्यू स्कॉड चलयतात. तांणी ह्या काळांत खूब तरणाट्यांक सोरोप वा हेर रानवटी जीव कशे धरप आनी तांकां सुरक्षीत रानांत व्हरून कशे सोडप हें शिकयलें. आयज अक्षरशा दरेका गांवांत उणेच दोगजाण तरी प्राणीमित्र आसात. कोणाच्याय घरांत सोरोप आयलो जाल्यार ते पयशांची कसलीच अपेक्षा दवरीनासतना स्वताचो जीव धोक्यांत घालून ताका धरतात. दरवर्सा सादारण 45 हजार सोरपांचो जीव ते वाटायतात. ताचे भायर बिबटे, गार, दुकर, मुंगुस आसातूच. मात, सरकाराची तांचे हे समाजसेवे कडेन तशी आडनदर जाल्या. निदान तांचे खातीर विशेश पदांची निर्मिती करपाक जाय, अशी प्रतिक्रिया अमृत सिंह हांणी काल नागपंचमी निमतान उक्तायली.

प्राणीमित्रांक लागून गोंयांतल्या हजारांनी सोरपांचो जीव

वाटावला, हें वेगळें सांगपाक नाका. बिबटे, दुकर, मानगीं, गवेय गांवांत येतात, बांयंत पडटात. कांस करपाक लायिल्ल्या सांपळ्यांतूय आडकतात. हेंत्या प्राण्यांकूच न्हय, तर थळाव्यांकूय धोक्याचें थारूं येता. हे प्राणीमित्र थंय वतात आनी मोनजातीची सुटका करतात. प्राण्यांची तस्करीय तांणी आडायल्या. गोंयच्या रान खात्यान 40 प्राणीमित्रांक दिसवड्याच्या कोंतार कामाक घेतल्यात. तांकां 14 हजार रुपया पगार दितात. तर कांय सोरोप धरप्यांची रानां कार्यालयांनी नेमणूक केल्या. पूण, फोन आयलो काय तांकां खूब पयसुल्ल्यान थंय वचचें पडटा. तो मेरेन तो सोरोप पळून वचपाक शकता वा कोण ताका मारूं शकता. रानां कार्यालयांनी थळाव्या प्राणीमित्रांक कायम नोकरी दिल्यार तांच्या कार्याची दखल घेतिल्ले सारकी जातली. कारण तांकां फक्त सोरोपूच न्हय, तर हेर प्राणी धरपाक कळटा. जांकां जमना तांकां प्रशिक्षण दिवं येता. मुळांत जनावरां विशीं मोग, आवड आशिल्ले तरणाटे रानां खात्यांत आसपाक जाय. फक्त पगार मेळटा म्हूण करपाची ही सरकारी नोकरी न्हय,

मुळांत जनावरां विशीं मोग, आवड आशिल्ले तरणाटे रानां खात्यांत आसपाक जाय. फक्त पगारा खातीर करपाची ही सरकारी नोकरी न्हय, हें कोणूय सांगतलो.

हांतरी

ऑनलायन



ऑनलायन म्हणिना फुडें विचार येता तो म्हणल्यार फेसबुक, वॉट्सएप, इंस्टाग्राम आदी. पूण, म्हजे यादींत हांवें हो शब्द पयलेच फावट शाळेंत आसतना इंग्लीश टिचरी कडल्यान आयकल्लो.

जेन्ना ती म्हणटाली, ‘स्टुडेंट्स प्लीज राईट स्पेलिंगस करेक्टली अ‍ॅण्ड ऑन लायन’ आनी म्हाका तें एकूच ‘ऑनलायन’ खबर आसलें, पूण आतां ‘ऑनलायन’ ह्या उतराचो इतलो वापर जाता की ल्हान भुरग्यांक विचारलें, ‘बाबू, चाचून चाची खंयची हाडल्या?’ जाल्यार तो सुद्दां सांगता, ‘चावून चाची ऑनलायन ऑर्डर केल्या’... आज पुराय जीण ऑनलायन जाल्या. खावप, रांदप, उलोवप आदी गजाली ऑनलायन जातात.

लोक नवीं मनशां सोदतात, तीं सुद्दां ऑनलायन जांकां आमी वळखनात वा जाचे कडेन घडये आमी केन्ना उलयिल्ली आसनात. पूण, तांकां आमी आमची इश्ट वा इश्टीण मानतात. पत्रां, फोनाचेर उलोवपूय कमी जालां. कारण आतां ऑनलायन वीडियो कॉल चालू आसता, जंय आमी फक्त उलोवपाक न्हय तर पळोवपाकूय शकतात. चवथ जावं दिवाळी वा कोणाचो वाडदीस, आमी ताका एक मॅसेज धाडटात म्हणटगीर जालें. मागीर नातें कशेंय आसूं, घरांत कार्यावळ आसूं वा हेर कसलो उत्सव, आमी सामान ऑनलायन मागयतात. कपडे वा हेर कसलेंय सामान.

हालीं सगळीं कामांय ऑनलायन जाल्यांत. बँकेतले पयशे काडप, घालप, फी भरप बी. ह्या ऑनलायनाच्या खेळांत मनशांचें सुख ना जालां, मनीसपण शेणलां, लागींचीं मनशां ना जाल्यांत, पयस हात पावोपाचे धडपडपीन मनीस लागीं आशिल्लें सगळें शेणोवन बसला. घरांत एकामेका कडेन कोण सारको उलयना. कारण ऑनलायन इश्ट-इश्टीणी लागीचीं जाल्यांत. शिक्षण सोडून भुरगीं आतां ऑनलायन गेमी खेळटात. हें अशेंच चलत रावलें जाल्यार आमची जीणूच ऑनलायन जातली आनी तें कळचें पसून ना.



लक्षता मातोणकार
8698687306

सालांत

मनीस म्हळ्यार एक अजब रसायन. प्रत्येक मनशाचे ‘जिन्स’ वेगळे वेगळे आसतात. त्याच प्रमाण ताची कात, केसांचो पोत, रक्तगट सगलें वेगवेगळें आसतात. अशीच आनी एक गोश्ट आसा, जी दर मनशां मदीं वेगवेगळी आसता. ती म्हळ्यार मनशाचो सभाव. तो जन्मजात आसता वा घराण्याचें देणेंय आसूं येता. कितेंय बदलूं येता, पूण मनीस सभाव निखालस बदलप शक्य ना. सुण्याची शेंपडी कितलीय नळयेंत घालून दवरली तरी वांकडी ती वांकडीच, तसो मनशाचो हो सभाव. ‘कारातें तुपांत घोळयलें आनी साकरेंत घोळयलें म्हूण कोडू तें कोडूच’, ‘सुंभ लासलो तरी ताचो पीळ तसोच उरता’ अशो कितल्योशोच म्हणी आमी आयकल्यात.

तर सभाव हो जल्मजात आसता. पूण ल्हानपणा पसून जर सारकें मार्गदर्शन मेळत जाल्यार ताकाय मातशी मुरड पडटा. कांय जाण शांत सभावाचे आसतात तर कांय जाण तापट. मारशें मना विरुद्ध जाल्यार पुरो हांचो राग सोरपा वरी फणो काडटा. दुसरो म्हूण पळयना, मेळत तें शेंवटून मारता. तांतल्यान तांकां कसलें समाधान मेळटा कोण जाणा! सगलेच अशें नासतात. कांय गुणस्थय आसतात. संमंजस, मनमिळावू, आर्जवी, दुसऱ्यांक आदर दिवपी, लाम्बवी आनी मधुर भाशीक आसतात. ताच्या आंगांत चांगुलपण आसता. अशा मनशाक दुखोवपाक पटकन्न मन घेना. मनीस मारतें



घेता. तो कितलोय राग हाडलो तरी ताची काकुळटच दिसता. ताका माफ करीनशें दिसता. असल्या मनशाक तापवप म्हळ्यार निशरत्रा-चेर वार केल्ले वरी जाता.

आमगेर एक मनीस येतालो. ताणें आमच्या घरांत वातानुकुलीत यंत्रणा बसयिल्ली. पूण दिसपड्टी ताची यंत्रणा बिघडटाली. ताका बरी भायरी दितलों, अशें आमगेले म्हणटाले. पूण शेडावचे वेळार हांचे मन फाटीं ओडटालें. कागाळ केली की ‘सांरी, सांरी, हांव येतां, रोखडो सारको करतां’ अशें नमळायेन, आर्जवी भाशेंत उलयतालो. होच ताचो व्हडलो गुण आशिल्लो जो दुसऱ्याचें मन जिखतालो.

अशीच आनीक एक घडणूक म्हाका याद आसा. हाणींच ती म्हाका सांगिल्ली. एकदा हांकां नव्या घेतिल्ल्या जाग्याचेर दुरीग काडपाचें आशिल्लें. दुरगाक दोगांची जमीन तेंकून आसता. चर मारतना माती वडवपाक आमचे वटेन आडमेळ जाताली. शेजाऱ्याला

भाटांत ती वडोवची पडटाली. हांणी येवजिलें कामा पुरती माती वडवची आनी काम जातगीर जमीन साफ करची. ती जमीन पयस आशिल्ल्यान कोणाक बादनाशिल्ली. जमनीचो मालक एक क्रिस्तांव भाव. कायद्यान पळयल्यार ताका पयलीं सांगपाक जाय आशिल्लें. हाणीं सेर्वदादीन विचार केलो. आपुण ताचें नुकसान काय करना. दोनच दिसांचो प्रश्न. दोन दिसांनी काम सोंपतलें. ताका सांगपाच्या कामांत हाणी वडी मारली.



संग्रहीत फोटो

आमचें घर आनी दारांत उबी आशिल्ली गाडी पळेतकूच सरकारी सवलती विशीं आमकां कोणेय विचारप हीं मुखपणां. आमकांव न्ही तर जाचें स्वताचें घर आसा आनी जाचे कडेन गाडी आसा ताका सवलती घेवपाचो कसलोच अधिकार ना. आनी कोणूय घेता जाल्यार ताचे इतलो दळिद्री आनीक कोणूच ना म्हणपाचो. आनी ही उमेदवार आमकां सवलतीचें हांसय दाखयता. आमची जाप, ‘आमकां त्या सवलतीची गरज ना.’ हाचेर तीचें मत, ‘तरीय घेवंक जाय. आनी तुमकां नाका जाल्यार कोणाय गरिबांक काडून दिवंक जाय.’ आतां कितें उलोवप असल्यांमुखार ? ह्या असल्या लोकप्रतिनिधींक लागुनूच सरकारी नोकरी करतल्यांक गुह आधार घेवपाचें धाडस जाता.

सरकार जें कितें दिता तें कित्याक? कोणे घेवपाचें तें? आतां गरज नाशिल्लोय जर घेवंक लागलो तर कशें जावपाचें? आमी एक विसरुंक फावना की संवसारांत फुकट कांयच मेळना. जें मेळटा तें आमचेच कडल्यान वता. पूण आमच्या राजकारण्यांक हें सांगल्यार मतां कशीं मेळटलीं? आनी मतां खातीरूच हे राजकारणी लोकांक नाका जाल्लीं हांसया दाखयतात. आतां फुकट मेळ्ळ्यार कोण सोडटलो? परिणाम जाका जाय ताका मेळना आनी दोनूय हातांनी खावपाची तांक आशिल्ले ह्यो सवलती घेतात.

सुमार धा वर्सां आदली खबर. हांव फोंडेचे एके बँकेत गेल्ले कडेन एक बायल नदरेक आयली. हांव तिका वळखतालों. तिचो घरकार जो आमच्याच खात्यांत काम करतालो तेन्नाच संवसाराक अंतरिल्लो. आनी ताचें पेंशन आपल्या नांवार करुंक कितें करपाचें तें विचारुंक

तजवीज करपाची गरज आसा. बिबट्या सारको हिसक प्राणी बांयंत पडटा तेन्ना ताका धरपाक पांजरो, जाळां, गुंगेवें इंजेक्शन लागता, तें रानां खात्या कडेन आसा. तें घडणूक थळाचेर येता म्हणसर बरोच उशीर जावं येता. तेन्ना ह्यो सुविधा प्राणीमित्रां कडेन आसल्यार तांकां सोंपेंपण मेळूं येता. अर्थांत हाचेंय प्रशिक्षण तांकां दिवचें पडटलें.

प्राणीमित्र फकत रानवटी जीवूच हाताळीनात, तर संकश्टांत सांपडिल्ल्या गोरवां, सुण्यांचोय जीव वाटायतात. गोशाळा जायते फावटी तांची मजत घेता. रातच्या वेळार हेडपी गोरवा ही पसून गोंयांतली एक व्हडली समस्या जाल्या. कारण रस्ताद गोरवां, सुण्यांचो बंदोबस्त करपाचो न्यायालयान पालिका, पंचायतीक आदेश दिला आसतनाय ही समस्या हाताळपांत स्वराज्य संस्थांक अपेस आयलां. गोरवां पोसपी शेतकारांचो आंकडो देंवला आसलो तरी रस्त्या वयलीं गोरवां मात्तूय उणीं जावंक ना. मोनजातीक मजत करप हे पवित्र कार्य. ते खातीर सरकारान प्राणीमित्रांच्या उल्याक ओ दिवपाक जाय. नोकरी मेळ्ळ्यार तांकां अर्थीक धीरताय येतली आनी ते आनीक नेटान हें कार्य करपाक शकतले. विचार जावचो.

होमखण



सवलती फक्त त्याच लोकांक मेळच्यो जांकां जाण्टेपणांतूय काबाड कश्ट करचे पडटात, माथ्यार वजें घेवचें पडटा. गाडयेकारांक न्हय.

आनी पासबूक हाडून दी. मुखावेलें आपूण पळेतां म्हूण. आमदारान सांगलें आनी तिणें आयकलें.

आतां सरकारान दोन हजार आठशें सरकारी कर्मचाऱ्यां कडल्यान पयशे परते मागल्यात. हातूंत पेंशनर्स आसात जाल्यार खबर ना. पूण आज नासल्यार फाल्तां नदरेक येवं येतात. आनी जर तांचे कडल्यान पयशे परत घेवचे पडले जाल्यार कितें जातलें? खरें तर सरकारान ह्या लोक प्रतिनिधींचेर कारवाय करुंक जाय. जाणीं तांच्या फॉर्मचेर सही मारल्या त्या पंच, सरपंच, आमदार हांचे कडसून वसुली करून घेवंक जाय. ह्या लोकांनी मतांच्या आशेन लोकांक फुलयल्यात आनी सरकारी तिजोरी लुटल्या. खरी कारवाय हांचेर जावंक जाय. फकत सरकारी कर्मचारीच न्ही तर जांचे घरकार युरोप, गल्फ देशांनी वा बोटींचेर काम करतात तांच्योय बायलो ह्यो सवलती घेतात. व्हडली गाडी घेवन बँकांनी सरकारी भीक आयली काय म्हणून वासपूस करतना दिसतात. हांकां ही सवलत मेळप योग्य? सरकारान प्रधा-नमंत्र्याचें आयकून ह्यो रेवड्यो वाटपाचें बंद केल्यार बरें. फकत गृह

आधारूच न्हय तर रेशनाचें धान्य कोण व्हरता ताचीय चवकशी जावंक जाय. सवलती फकत त्याच लोकांक मेळ्ळ्यो जांकां जाण्टेपणांतूय काबाड कश्ट करचे पडटात, माथ्यार वजें घेवचें पडटा. गाडयेकारांक न्ही.

अभयकुमार वेलिंगकार
9423884687

म्होंवा बोट

पुश्टीक चपाती

हाताच्या बोटार मेजपा इतलेच लोक पोदेराचे पाव, उंडे खातात. बाकी उरिल्ले सगले घरा केल्ली चपातीच. तीच तांकां चड पसंत. चड करून गोंयांत सकाळचे च्यावेक, दनपरां जेवणाक आनी रातचे जेवतना चपाती खावपाची संवय लोकांक लागल्या. गोडेंमुताचे दुयेंती तर चुकनासतना रातचे चपातीच खातात. सकाळीं च्या वांगडा दोन चपाती खायत जाल्यार दनपार मेरेन पोट दुम्म उरता. कामूय बरें जाता. जिवाकूय तरतरी येता.

गोंयकार खातात ती चपाती गंवाची. ती करपाक मात बरीच मेहनत लागता. पीठ मळ, गुळे कर, मागीर ते लाटप, भाजप हें आयलेंच. थोड्या बायलांक चपाती करप म्हणजे कटकट अशें दिसता. तीं म्हणटात, पोदेराचे पावूच बरे, पूण, पाव फक्त मैद्याचे करतात. चपाती इतले ते पुश्टीक न्हय. आमच्या अन्नाचे ते घटक न्हय.

कामाक वचपी दादले, बायलो चड करून डब्याक चपाती वांगडा भाजी, तातयांचीं भुजीं, ऑमलेट, बटाट भाजी अशेंच व्हरप पसंत करतात. चपातीक जाम, बटर, चीज लायल्यार ल्हान भुरगीं आवडीन खातात. चपातेक घरा केल्लें गांवठी साजूक तूप लायल्यार दुदांत साकर. ती तुपाची चपाती खाल्यार जिबेक रुच येता.

पावसा दिसांनी चपाती नाजाल्यार चुलीर कोळशांचेर फुलयिल्ली रोटी तायखिळो, कुड्डूक, म्हसका भाजये वांगडा खावपाक वेगळीच मजा येता. आळू तातूंत वाटणो, पणसाचीं भिकणां, लसणीचीं फोडणां दिल्लें आळू खरेंच बरें लागता. सगल्या भाजयांनी आशिल्लीं जिवनसत्वां, लोह आमचे कुडीचीं हाडां मजबूत करता. खरेंच गंव म्हणजे कॅल्शियम, कर्बोदकां हातूंत भरिल्लो एक अन्न घटक.



सिद्दी तिळवे फोंडें

पत्रकार समाजवेवस्थेचो म्हत्वाचो कणो

संजीव वेरेंकार: ठाणें सरकारी माध्यमीक विद्यालयांत मनयली लोकमान्य टिळक जयंती

■ भांगरभूंय । प्रतिनिधी

वाळपय: पत्रकार समाजवेवस्थेचो म्हत्वाचो कणो. पत्रकारांनी समाजांत घडपी दरेके गजालीची दखल घेवन अन्याया आड आवाज करप गरजेचें. जनतेचो आवाज दिसाळ्या वरवीं समाजा मुखार हाडप गरजेचें. समाजान लेगीत पत्रकारांक सहकार्य करचें, अशें जेश्ट पत्रकार संजीव वेरेंकार हांणी सांगलें. ठाणे सरकारी माध्यमीक विद्यालयांत लोकमान्य टिळक जयंती निमतान आयोजीत पत्रकार दिसाचे कार्यावळींत ते उलयताले.

ह्या वेळार माचयेर विद्यालयाचे पत्रकार उदय सावंत, विश्वनाथ नेने, मुख्याध्यापक काशिनाथ नायक, जेश्ट शिक्षक गणेश गावडे हांजोर आशिल्ले.

ह्या वेळार जेश्ट पत्रकार उदय सावंत आनी विश्वनाथ नेने हांचो विद्यालया वतीन शाल, श्रीफळ आनी यादस्तीक भेटोवन भोवमान जालो.

आपलें मनोगत उक्तायतना पत्रकार उदय सावंत हांणी, फाटलीं 28 वर्सां

पत्रकार उदय सावंत, विश्वनाथ नेने हांचो जालो भोवमान



पत्रकार दिसा निमतान ठाणे सरकारी माध्यमीक विद्यालया वतीन पत्रकार उदय सावंत, विश्वनाथ नेने हांचो भोवमान जालो. ह्या वेळार हाजीर आशिल्ले मुख्याध्यापक काशिनाथ नायक, संजीव वेरेंकार, गणेश गावडे आनी विद्यालयाचे शिक्षक वर्ग.

सावन पत्रकारितेचें काम करता खुबशे कडेन तोंड दिवचें पडलें. पूण आयिल्ल्या अरिश्ठाक तोंड दिवन पत्रकारितेचें काम तशेंच फुडें व्हेलें. जेश्ट पत्रकार बापूसाहेब सावंत, सदानंद तेंडुलकार, राजेंद्र केरकार

हांणी विशेश सहकार्य केल्ले खातीर एक बरो पत्रकार घडलो अशें तांणी फुडें सांगलें.

विश्वनाथ नेने हांणी, पत्रकारिता फुडें व्हरपा खातीर खुबश्यो आडखळी येत आसतात. पूण येवपी

आडखळींक तोंड दिवन एक सक्रीय पत्रकार जावपा खातीर खुबश्या जाणांनी योगदान दिलां. येवपी काळांतूय सत्तरी म्हाल आनी गोंयच्या खुबश्या आडखळींक मुखार वचून दरेका घटकाक न्याय दिवपाचो यत्न

निश्चीतूच करपाचें आस्वासन तांणी दिलें.

विद्यालयाचे मुख्याध्यापक काशिनाथ नायक हांणी ह्या वेळार आपले विचार मांडले.

सुखातेक परंपरीक रितीन दिवली पेटोवन आनी लोकमान्य टिळकांच्या फोटोक फुलांचो हार अर्पण करून कार्यावळीचें उक्तावण जालें. उपरांत लोकमान्य टिळकांच्या पुराय चरित्राच्या वणटी पत्रकाचें उक्तावण जालें.

माचवेवेल्या मानेस्तांचें विशारद वेळुस्कार, अक्षय सावंत, तुप्ती भट, प्राची बर्वे, परेश गोवेकार हांणी फुलांचो तुरो भेटोवन येवकार दिलो. मानेस्तांची वळख विद्यालयाचे जेश्ट शिक्षक गणेश गावडे हांणी करून दिली. पुराय कार्यावळीचें सुत्रसंचालन शर्मिष्ठा सावर्सेकर हांणी केलें आनी निमाणें विद्यालयाचे शिक्षक साईन नायक हांणी उपकार मानले.

ही कार्यावळ येसस्वी करपा खातीर विद्यालयाच्या शिक्षकांनी विशेश सहकार्य केलें. ह्या वेळार शिक्षकां खातीर विशेश सर्ती घेतल्यो.

मातयेंतलो कलाकार अविनाश कुंकळकार

■ भांगरभूंय । खबरां मेज

पणजी: 'माती मळटा हातांनी भरून लाखडी बाकार गिन्यानाच्या साच्यांतल्यान मुर्तीक दिता आकारदेव सोदता मातयेंत तो मातयेंतलो कलाकार. '

अविनाश कुंकळकार हे फाटल्या पंचवीस वर्सां सावन श्री गणेश मुर्तीचें काम करता. फकत चिकण मातयेच्योच मुर्त्यो ताच्या हातांतल्यान घडटा. ल्हान व्हड आकाराच्यो, तरा तराच्या रुपांच्यो आपल्या गिन्यानाच्या साच्यातल्यान मुर्त्योक तो आकार दिता. ताच्यांतलीं ती मुर्तीकला ताच्या पुर्वजांची पुरवण न्हय आनी खयचे



अविनाश कुंकळकार हांणी तयार केल्ली श्री गणपतीची मुर्ती.

परंपरेचें दायज न्हय. ही नियतीक कला ताच्या जल्मा वागडाच ताच्यांत आयिल्लें एक देणें देवाचें अशें तो मानता. ताचो एक मंत्र आसा जो तोणेंच तयार केला.

गणपती बाप्पा मोरया, तोच सुखाचो दर्या

चिकण मातयेची मुर्ती पुजून सेमाची राखण करुया..!

ताची श्री गणेश चित्रशाळा ताळगांवा वाठारांत आमाराल बांद ह्या वाड्यार आसा आनी तो वर्सच्यो पन्नास मुर्त्यो तयार करता.

सोबीत कोरांत आनी कमी दरांत बाप्पाची मुर्ती व्हरत घरांत, अशें ते म्हणटात.

श्रावणांत दर आयतारा जातलें साईसतचरीत्र पारायण

■ भांगरभूंय । प्रतिनिधी

माशेल: अखील गोमंतक साई सेवा मंडळ गोंय वतीन श्रावण म्हयन्यांत गोंयांत खुबश्या सुवातांचेर 7 ऑगस्ट ते 21 ऑगस्ट मजगतीं, आयतारा साईसतचरीत्र पारायण व्हडा उमेदीन आनी भक्तीभावान आयोजीत करतले.

7 ऑगस्टाक (आयतार) सांकवाळ झुवारीनगर हांगच्या साईसेवक चंद्रकांत कोळंबकार हांच्या घरा 152वें साईसत चरीत्र पारायण सकाळीं 10 वरांचेर सुरू जातलें. 14 ऑगस्टाक सडो वास्को एम.

पी. टी. कॉलनी हांगच्या श्री साईभक्त मंडळ मंदिरांत सकाळीं 10 वरांचेर 154 वें साईसत चरीत्र पारायण सुरू जातलें.

21 ऑगस्टाक भोंडशी नागेशी हांगच्या साईसेवक सप्रेश मुळवी हांच्या घरा सकाळच्या 10 वरांचेर 156 वें साईसतचरीत्र पारायण सुरू जातलें.

अखील गोमंतक साई सेवा मंडळ गोंयच्या साईसेवक आनी हेर भाविकांनी व्हडा संख्येन ह्या पारायणाक हाजीर रावपाचें आवाहन मंडळाचे अध्यक्ष वज्रधर (राजू) कळगुंटेकार हांणी केलां.

माशेल श्री साईबाबा भक्त मंदिरांत श्रावणी बिरेस्तार उमेदीन मनयतले



श्री साईबाबा भक्त देवळाची साईची सुंदर मुर्ती. (रामानंद तारी).

साईबाबा भक्त मंदिरांत श्रावणी बिरेस्तार व्हडा उमेदीन आनी भक्तीभावान विवीध कार्यावळींनी मनयतले.

4 ऑगस्टाक श्रावणी बिरेस्तार माशेल तारीवाडो हांगच्यापुरषोत्तम फडते कुटूंबियां वतीन मनयतले.

11 ऑगस्टाक श्रावणी बिरेस्तार श्री साईबाबा भक्त मंदिराचे पुजारी नारायण भट कुटुंबा वतीन मनयतले.

18 ऑगस्टाक श्रावणी बिरेस्तार तशेंच जायांची पुजा माशेल हांगच्या अभिनेत्री भगत कुटूंबियां वतीन मनयतले. 25 ऑगस्टाक श्रावणी बिरेस्तार माशेल तारीवाडो हांगच्या साईनाथ स्पोर्ट्स क्लबा वतीन मनयतले.

साईसेवक आनी भाविकांनी ह्या उत्सवाक व्हडा संख्येन हाजीर रावचें अशें आवाहन श्री साईबाबा भक्त मंदिर समिती वतीन कळयलां.

■ भांगरभूंय । प्रतिनिधी

माशेल: माशेल तारी वाडो हांगच्या श्री

खेडें- सावयवेरेंच्या दत्तात्रेय देवळाचो वर्धापन दीस फाल्यां

सावयवेरें: खेडें-सावयवेरें हांगच्या श्री दत्तात्रय देवळाचो 36 वो वर्धापन दीस बिरेस्तार ता. 4 ऑगस्टाक विवीध धर्मीक तशेंच संस्कृतीक कार्यावळींनी मनयतले.

ह्या निमतान बिरेस्तार सकाळीं 10 वरांचेर श्री सत्यनारायण पूजा, दर्पण आरती, तिर्थप्रसाद, दर्पणारच्या 1 वरांचेर महाप्रसाद जातलो. दर्पणारच्या

2.30 वरांचेर बाबुराव भांडये, सुहास शिलकार , प्रकाश पालकार आनी हेर कलाकारांची भजनाची कार्यावळ जातली. दर्पणारच्या 3 वरांचेर मान्यवरां हस्तुकी दादलो आनी बायलां खातीर आयोजीत आमंत्रित घुमट आरती सर्तीचो उक्तावण सुवाळो जातलो. उपरांत 7 बायलो आनी 19 दादलो आरती मंडळां हे सर्तींत वांटेकार जातलीं.

इम्फंट जिझस अकादमी वेळसांव स्कुलांत जाली अपघात, ट्राफीक कायद्या विशीं जागृताय

■ भांगरभूंय । खबरां मेज

पणजी: आयचे भुरगे गाडी चलोवपाक शिकल्या खरे. पूण सरकारान घातिल्ले नेम पाळिनासतना करपाय कशी गाडी चलोवन आपलो आनी दुसऱ्यांचो जीव धोक्यांत घालता अशें मुरगांव म्हालाचे मुखेल येरादारी अधिकारी शैलेश नावेंकार हांणी म्हणलें.

ते इम्फंट जिजस अकादमी वेलसांव ह्या स्कुलांत अपघात आनी ट्राफीक कायदे हे विशीं जागृताय कार्यावळींत



अपघात आनी ट्राफीक कायदे हे विशीं जागृताय कार्यावळीक हाजीर आशिल्ले शैलेश नावेंकार. कुशीक हेर मानेरस्त.

उलयताले. ह्या वेळार माचयेर हायस्कुलाचे मुख्यध्यापक सेबिस्ताव ब्रागांझा, हवालदार घनशाम पालकार, शिक्षक जूड बोरेटो हाजीर आशिल्ले.

भुरग्यांनी गाडी चलोवची पूण लायसन काडल्या उपरांतूच. जर तुमचे पालक घरांतल्यान हॅल्मेट घालिनासतना भायर सरल्यान तांकां तुमी हॅल्मेटाची याद करून दिवची, अशें नावेंकार हांणी फुडें सांगलें.

हवालदार घनशाम पालकार हांणी ट्राफीक सिमल्लाचे नेम कशे पाळचे

हाचेर प्रात्यक्षिकां करून दाखयलीं. तशेंच गाडयां परस भुरग्यांनी सायकल चालोवपाचेर भर दिवची अशें सांगलें.

सुखातेक मुख्यध्यापक सेबिस्त्यांव ब्रागांझा हांणी अधिकार्याची वळख करून दिली. स्कुलाची विद्यार्थी मारिया, स्नेहा, शिवानी हांणी मानेस्तांक फुलांचे तुरे भेटयले. जाल्यार शारीरिक शिक्षक जूड बोरेटो हांणी उपकाराचें उलोवप केलें. हे कार्यावळीक सुमार दोनशें भुरगें हाजीर आशिल्लीं.

आकाश बायजूज वरवीं आकाश ऑडीप्रेप सादर नीट परिक्षा देवप्यां खातीर भारतांतलो पयलो ऑडियो बूक



नीट परिक्षा दिवप्यां खातीर भारतांतल्या पयल्या ऑडिओबुकाचें प्रकाशन करतना मानेरस्त.

■ भांगरभूंय । खबरां मेज

पणजी: उत्कृश्टतायेची आवड घेवन अभिनव तंत्रगिन्यान आनी सृजनशीलताय आपणावपाची परंपरा चालूच दवरून, भारतांतली मुखेल परिक्षा तयारी खातीर मार्गदर्शन सेवा दिवपी संस्था म्हणून लोकप्रिय आशिल्ल्या आकाश बायजूज हांणी खासा एनईईटी (नीट) परिक्षेची तयारी करपी विद्यार्थ्यां खातीर विशेश आकाश ऑडीप्रेप हो भारतांतलो पयलो विज्ञान ऑडिओबूक सादर केलो.

आकाश ऑडीप्रेप हें नवेंच वेब तशेंच ऑफ-आधारीत ऑडिओबूक आशिल्ल्यान हातूंत त्या त्या विशयांतल्या तज्ञांनी वैज्ञानीक नदरेन विकसीत

केल्ल्या अभ्यास साहित्याचें पोंडकास्ट उपलब्ध आसा. ह्या ऑडिओबुका वरवीं भौतिकशास्त्र, रसायनशास्त्र, वनस्पतीशास्त्र तशेंच प्राणिशास्त्र ह्या विशयांत 11वी आनी 12वेच्या विद्यार्थ्यांक वैजकी प्रवेश परिक्षांची तयारी करपा खातीर उपेगी मार्गदर्शन साहित्य उपलब्ध केलां.

टिभोबकांत कंटेन्ट बिल्डर ह्या विशिश्ट्टाचो आसपाव आशिल्ल्यान हाका लागून एनसीईआरटी अभ्यासक्रमा भायर लेगीत म्हत्वाच्या नीट संकल्पनांचोय आसपाव केला. तशेंच परिक्षांच्या सहज, सुलभ, सीसाटी विद्यार्थ्यांक स्वता चाचणी करपाक मेळचे खातीर संवादात्मक प्रस्न मंजुषा

सादर केली. तशेंच प्रत्येक धड्या उपरांत रोखडीच उजळणी करपाक मेळचे खातीर ऑडीप्रेपांत रोखडीच उजळणी तशेंच म्हत्वाच्या सुत्रांचो संच भेटयलो.

ऑडीप्रेपच्या घोशणे वेळार एईएसएलचे वेवस्थापकीय संचालक आकाश चौधरी हांणी, आतां सादर केल्लें ऑडीप्रेप हो ऑडिओबूक नीट परिक्षे खातीर पथदर्शी अशें साधन थारतलें. ह्या ऑडिओबुकांत तज्ञ शिक्षकांनी विकसीत केल्लें उंचेल्या दर्जाचें अभ्यास साहित्य आशिल्ल्यान हाचे वरवीं विद्यार्थ्यांक सहज, सुलभ अध्ययन करप शक्य जातलें अशें तांणी सांगलें.

फ्रेंड सर्कल ग्रुपा वतीन वखदी झाडांची लागवड



वखदी झाडांचे लागवडींत वांटेकार जाल्ले फ्रेंड सर्कल ग्रुपाचे पदाधिकारी, वांगडी आनी गांवचे युवा आनी विद्यार्थी.

■ भांगरभूंय । प्रतिनिधी

वाळपय: फ्रेंड्स सर्कल ग्रुपाच्या माध्यमांतल्यान आज वनमहोत्सव धावें गांवांच्या देवाच्या चव्हाट्या लागसारा पिंपळ आनी धूप आनी वखदी झाडांची तशेंच सोनाळ गांवांत देवळा लागसारा पिंपळ, वदाम आनी धुपाच्या झाडांची लागवड करून मनयलो. वट्ट 90 वखदी झाडां

वाटलीं.

संस्थेचे अध्यक्ष शेळके हांणी, सोनाळ गांवांक परत सैमीक वैभव फावो जावचें हे नदरेन वखदी झाडांची लागवड करपाचेर भर दिल्या. हातूंत गांवच्या लोकांनी बरे तरेन सहकार्य केल्ले खातीर तांणी परबीं भेटयलीं.

धावें गांवच्या विष्णु गांवकार, बाबलो गांवकार तशेंच

सोनाळ गांवस, संजय गांवकार, फ्रेंड्स सर्कल ग्रुपाचे अध्यक्ष धुळू शेळके, सचीव प्रशांत मोटे, उपाध्यक्ष लक्ष्मण झोरे, उपसचीव साईनाथ ताटे, वांगडी भैरो वरक, रामा खरवत, रामा वरक, सिताराम हुमाणे, सिंदू नायक, बबिता शेळके, रूपा झोरे आनी हेर वांगडी आनी वाड्यावेले विद्यार्थी हाजीर आशिल्ले.

श्रावण म्हयन्या निमतान होंडा आजोबा देवळांत साबार कार्यावळी सुरू



होंडा हांगा कार्यावळीचें उक्तावण करतना आदले पंचायत मंत्री व्यंकटेश देसाय. कुशीक आदले आमदार प्रताप गांवस, पत्रकार उदय सावंत, प्रशांत देसाय, प्रकाश गांवस, सुरेश माडकार, अर्चना कोरगांवकार, अभय जोग, विठोबा वांतेकार, सत्यवान नायक आनी हेर.

■ भांगरभूंय । प्रतिनिधी

वाळपय: आमच्या समाजाची देवळां वरवीं बरे तरेन उदरगत जायत आसा. देवळां वरवीं समाजीक तरेन चळवळ निर्माण जावपाची गरज आसा, अशें राज्याचे आदले पंचायत मंत्री व्यंकटेश उर्फ बंडू देसाय हांणी सांगलें.

होंडा हांगच्या आजोबा देवळाच्या श्रावण मासानिमितान आयोजीत कार्यावळीच्या उक्तावणा वेळार ते उलयताले.

ह्या देवळा वतीन श्रावण मासा निमतान दर दिसा विंगड विंगड तरेचे संस्कृतीक, मनरिजवण, अध्यात्मीक, वैचारीक कार्यावळीचें आयोजन केलां. ह्या वेळार माचयेर आदले आमदार प्रताप गांवस, सांखळे नारापालिकेची नारासेवक कुंदा

माडकार, कुडणें देवळाचे अध्यक्ष उदय मळीक, पत्रकार संघाचे अध्यक्ष उदय सावंत, जेश्ट नाट्यकर्म अभय जोग, आजोबा देवळाचे अध्यक्ष प्रशांत देसाय, आदले अध्यक्ष तशेंच सल्लागार प्रकाश गांवस, कार्यावळ समितीचे अध्यक्ष विठोबा वांतेकार देवळाचे आदले अध्यक्ष तशेंच सल्लागार सुरेश माडकार, महिला समितीची अध्यक्ष अर्चना कोरगांवकार आनी हेर हाजीर आशिल्ले.

ह्या वेळार प्रताप गांवस, उदय सावंत, अभय जोग, प्रकाश गांवस, सुरेश माडकार हांणी आपले विचार मांडले.

देवळाचे अध्यक्ष प्रशांत देसाय हांणी देवळा वतीन आयोजीत केल्ल्या कार्यावळीची म्हायती दिली.

महिला समितीची अध्यक्ष अर्चना कोरगांवकार हांणी मनोगत उक्तायलें.

सुखातेक परंपरीक दिवली पेटोवन कार्यावळ सुरू जाली. हाजीर आशिल्ल्या मानेस्तांक अमरनाथ कोरगांवकार, धर्मैत्र शिरोडकार, राधोबा परब, रामनाथ गावडे, नारायण दुलबाजी, जयसिंग पाटील, संगिता बांदोडकार, के. पलानी स्वामी, संदीप गावडे, संध्या नायक, हरिश्चंद्र गावडे हांणी फुलांचो तुरो भेटोवन येवकार दिलो.

देवळाचे समितीचे भांडारी सत्यवान नायक हांणी सगळ्यांक येवकार दिलो.

देवळाचे समितीचे सचीव अनंत धुमे हांणी देवळाच्या कार्याचो अहवाल सादर केलो. पुराय कार्यावळीचें सुत्रसंचालन सुनिता परब हांणी आनी निमाणें विठोबा वांतेकार हांणी उपकार मानले. उपरांत थळाव्यां वतीन भजनाची कार्यावळ जाली.



अळमी, सप्तक, मोपा, फिटला, तळावलेच्यान घरा मेरेन



आदले मुख्यमंत्री मनोहर पर्रीकार हांणी 2014 वर्सा संरक्षणमंत्री जावचे आदींच 2013 वर्सा इमेजिन पणजी मास्टर प्लॅन करुन घेतिल्लो. तोच आतां नव्या रुपांत घेवन शाराची स्मार्ट सिटी मेरेन पावलां पडटना आदीं पणजे एकाच कोनशार मेळपी अळमी घरा मेरेन पावपाची येवजण आसत व्हय? वेगळ्या रुपांतलें श्रावणातलें पणजेचें रुप, सप्ताह (सप्तक) घराघरांनी पावत व्हय? फुडल्या वर्सा स्मार्ट सिटी येवजणेचीं धा वर्सां उपराष्ट्रपती व्यंकय्या नाथडू हांचे हे येवजणेक सुरवेक कायदो नासलो, नेमावळय नासली, पूण साधनसामग्री बांदावळीची राजकी इत्साशक्त आसली. येवजणेच्या उपरांत देसांतले पयले स्मार्ट

इमेजिन पणजी

सिटीचें उक्तावण रोखडेंच जातलें, तेन्ना व्यंकय्याजी खंय आसतले खबर ना, पूण स्मार्ट सिटींतल्यान तांचें नाव अज्रवंर जालें. तेंच गोंयचें, पणजेचेंय जालां. फाटल्यान फुडल्यान मुख्यमंत्री, संरक्षणमंत्री ही विशेष्णां लायनासतना मनोहरबाब आपल्या नांव, आडनांवांचेर गोंयच्या दरेका शारांत, गांवांत पावल्यात. आयज आयले, फाल्यां गेले असले अळम्यां वरी हजारांनी आसतले, पूण प्रधानमंत्री नरेंद्र मोदीजी, व्यंकय्याजी, मनोहरबाबांवरी भाजप फुडारी हातावेल्या बोटार मेजपा इतलेच. इमेजिन पणजेचेंय तशेंच. नवनिर्मणेतल्यान ती व्हडली सुदारतली अशें न्हय, पूण गोंयची राजधानी जाल्ल्यान पणजी राज्याच्या अर्थकारणाचें मुखेल केंद्र उरतली हें सत. पणजी नवनिर्मणे कडेन वता हें इमेजिन पणजी माथाळ्या खाला सांगपाचो हेतू एकच आसलो, पणजेचें धांवप सोंपचेंना. कालय ती धांवताली, आयजय ती धांवता आनी फाल्यांय व्हडा गतीन तिचें पावल फुडें पडटलें. ती फाटीं सरचीना, पडचीना, बागोवचीना, मागीर विसव कित्याक घेवप? घेतलोच जाल्यार खिणाचो नाजाल्यार मणाचो. इमेजिन पणजेंतल्यान केल्ल्यो कितल्योशोच सुचोवण्यो सरकारान मानून घेतल्यात, पवीर

सचिवालय आनी मंत्रालयांतय नवनिर्मणेचें वारें व्हांवता तेंय लागीं लागीं 20 वर्सांनी अशें दिसता. ल्हान- सान बदल अदीं मदीं जाल्यात, पूण आतां मुख्यमंत्री गोंय स्वयंपूर्ण करतना सचिवालय, मंत्रालयाक स्वयंपूर्णतेच्या मार्गार व्हरपाचे वाटेर आसात व्हय? आमदार हॉस्टेल तेच येवजणेंतल्यान मेळत व्हय? मोपांतल्यान पुराय गोंय, गोंयकारांक कुशळकाय विकास येवजणे खाला प्रादेशिकता, उंचेल्या शिक्षणाचो मार्ग दाखयत व्हय? मनोहरबाबांनी ‘डिफेन्स एक्स्पो’ हाडिल्लें त्या केपेंतल्या

पुलारय विकपाक आसतात, आंबेडकर जादिन्या कडेनय फुलतात, जुन्ता हावसा कडेनय पावतात. वर्सभर, पावसांतल्या अळम्यांची भाजी बियां भाजेवरी गिरायकां मुखार दवरपी हॉटेलां पणजेंत आसात, मश्रुम पॉटिस खंय मेळटात तें सांगपाची गरज आसा? इमेजिन पणजेंत ते वाचलां आसतलेंच. कांय दिसांनी रेसिपीज मेळटल्योच.

श्रावणांत अष्टमीची फेरी, चवथीची माटोळी मांडवी देगेर अंदूं जायना जाल्यार आयनाॅक्स कोर्टयार्ड, नवो कांपाल पॉयंटय



फिटला दोंगरार ल्हानसो विमानतळ कित्याक जावचो न्हय? शेतकाममंत्री रवीबाब नायक, कला आनी संस्कृतीमंत्री गोविंदबाब गावडे, शिंपणावळ मंत्री सुभाष शिरोडकार, वीजमंत्री सुदिनबाब ढवळीकार हांणी निश्चेव केल्यार भुतखांब केरी वा तळावले तिसरो विमानतळ बांदपाक कित्याक मेळचोना? रातयां दक्षीणेतल्या नावलेंत जुग मोबोर विमानतळ जाला व्हय? सॉरी, पणजेंतल्यान जुग मोबोर मेरेन भोंवडेर वतना धावें- सतरांतल्यान सुरु जाल्ली कदंब येरादारी महामंडळाची पयली बस स्युझिमतात आसा काय ना तें पळोवचेंच. महामंडळाचो पणजे बसस्टॅण्ड अंदूं नवनिर्मणेत वतलोच, पूण नवनिर्मणे कडेन वतना खळयो बंद जावच्यो ना हाची जतनाय घेवची. पयलीं पणजे अळमी म्हळ्यार आतांच्या पणजी रेसिडेन्सी लागसाल्ली जिल्हो न्यायालयाच्या बिल्डिंगेंच्या भायली पासय. ताचे आदीं अळमी दारादारांनी पाटल्यांनी घेवन भोंवपी व्यान्नी आशिल्ल्यो. अळमी पणजे मुखेल बाजारांत मेळटात, श्रावणात किल्ल, आंवाळे, आंकुरय येतात. अळमी मांडवी

आसा. देवी महालक्ष्मीच्या आशिर्वादान देवळाच्या सभामंडपात पणजेंत नागपंचमी सावन जावपी सप्तक म्हळ्यार घरावो, विंगडविंगड समाजांतल्या भावाभयणींचो उत्सव. पालखी, पार सगलें शिस्तीन, कोविडा सारक्या दुयेंसाक पयस दवरपाची देख दिवनच, मनरिजवणेच्यो कार्यावळीय जावच्यो, पूण मोदीजींचो दो गज दुरीचो, मारूक घालपाचो मंत्र दिवनच, संवसारांत मंदी येता, अजुनय आमच्या देसार मंदीची सावळी ना, नितळसाणेक म्हत्व येता, तातूंतल्यान नवनिर्मणीय जाता. मोपांतल्यान तळावले, कितलाय गोंयचे स्वयंपूर्णतेचो, स्वयंसिद्धतेचो मार्ग बांदूया.



सुहासिनी प्रभुगांवकार
9881099260



वनस्पत विश्वांतलो नायक - अगरवूड

गोंय राना खात्यां वतीन संशोधन आनी उपेग विभाग), जगांतलें सगळ्यांत मोलादीक झाड अगरवूड, हांचेर खास प्रयोग चालू आसात. जरी त्या झाडाच्या नांवा वयल्यान, ताचें उपेग कितें आसतलें तें स्पश्ट जातात, तरी तातूंतली ती मोलादीक वस्त मेळोवपाची प्रकीया मात सामकी किचकटीची आसता. त्या ‘अगरू’चेर (आनी हेर वनस्पतींचेर लेगीत) खोलायेन अभ्यास करपी, सांठे- वालकिर्णी रोप- वाटिकेंतले वन-रक्षक

अशोक वेळीप सांगतात की, एका विशिश्ट प्रकारच्या किडीचो हल्लो जाले उपरांतूच, त्या झाडांत भीतर खरो उमळशीकेचो खेळ चालू जाता. गोंयांत ह्या झाडांचो (जाणवीकाये- अभावी) तसो व्हडलो इतिहास नाच म्हणात आनी जाय आशिल्ल्यो त्यो किडीय हांगा सांपडनात. म्हण्टकच गोंयचे हिरवळीची विवीधताय वाडोवपा खातीर, तांचेर जावपी प्रयोग हे योग्यच. मनभुलयण्या वासा खातीर

फामाद आशिल्ल्या आनी अगरबत्तींत वापर जावपी त्या अगरवूडाचो दिख मेळोवपाच्या यत्नांत, रान परिक्षेत्र अधिकारी नारायण वांयगणकार हांणी थंय झाडांची लागवडूय चालू केल्या. त्या झाडांचेर जर योग्य प्रकारच्या किडींचो संसर्ग जावंकना जाल्यार, 8 वर्सां उपरांत खंय तांकां ‘इंजेक्शनय दिवचें पडटा. ह्या पुराय प्रक्रिये विशीं (आनी हेर वनस्पतींची) रुचीक माहिती फुडले खेपे सावन तुमचे मेरेन पावयतां.

(फोटवांत वावे वटेन दिसतात ते विक्री खातीर आशिल्ले अगरवूड रोपे आनी उजव्यान, लागवडींतलीं एक वर्स जाल्लीं झाडां).



गौतम जल्मी
9764364269

गोंय, गोंयकारांक वाचोवंक जागे रावप गरजेचें

आयज घर, जमीन घेवप परवडपा सारकें ना. अश्या काळांत लँड माफिया लोकांच्यो जमनी बळकावन गोंय पोखरूंक लागल्यात. जें गुन्यांवकार आसा तांकां खर ख्यास्त जावपाकूच जाय.

जमीन बळकावपाच्या प्रकरणांनी गोंय पोखरलां. सरकारान एसआयटी स्थापन करुन लोकांच्यो जमनी जाग्यार घालपाचें काम सुरु केलां खरें, मात हें प्रकरण कितले खोल आसा, कितल्या जाणांच्यो जमनी भूंय माफियांनी गिळ्ळ्यात तो आंकडो तसो मेळप कठिणूच. एसआयटीन तपासाक नेट धरतना एक- एकल्याक उखलूंक सुरवात केल्या, मात कायद्याचो लाव घेवन दुबावीत जामिनार भायर सरतात. एकल्याचो जामीन- शुअरिटी 75 लाखांवेल्यान 75 हजारोंचेर लेगीत हाडलो. आपले कडेन भरपाक पयशें ना म्हूण युक्तीवाद करुन दुबावीतान लाखांचो जामीन हजारांचेर हाडलो. ह्या प्रकाराक लागून बादें हणजुणचो लोकूय बेजार जालो. सरकारान ह्या प्रकरणांत लक्ष घालचें, कोर्टाच्या निर्णयाक आह्वान दिवचें, अशें लोक मागतात.

लाखांनी चौखण मिटर जमीन बळकायतना माफियांक कितेंच कशें दिसूंकना? केन्नातरी सापडल्यार घेतिल्ले सगलें परत करपाक लागतले, त्या भायर कायद्या प्रमाण ख्यास्तूय भोगची पडटली असो प्रस्नूय तांचे तकलेंत येवंक ना? बेवारस जमीन वा जमनीचे धनी जिवे नात अश्यो जमनी ह्या माफियांचें पयलें टागॅट. एक चवदाव्या उताऱ्या वेल्यान नांवां काडप, उपरांत कोणाक तरी उबो करुन ताच्या नांवांन तो उतारो काडप, झुलिकेट पेपर तयार करप, ते पुर्तुगेज काळांतले दिसपाक जाय, हे खातीर कांफी पावडर उदकांत घालून तातूंत पेपर बुडोवप आनी सुकोवप. हे पेपर सामकेच पोन्नें कशें दिसतात. ताचेर संबंदीत जमनीचो मालकी हक्क कोणाचें तरी नांव घालून आपले टिमीतलो ताचो नातू म्हूण दाखोवप आनी ती जमीन ट्रान्स्फर करुन घेवप, अशें प्रकार करुन जमनी लाटप चालू आशिल्लें.

हें करतना तयार केल्ले पेपर सरकारी कचेऱ्यांनी रिकॉर्ड बुकांत घुसोवपाक सरकारी कर्मचाऱ्यांचोय आधार घेतला म्हूण उक्ताडार आयिल्लें. एकूण हे रॅकेट दिसता तितलें ल्हान ना.

गोंयांत जोडपाचीं साधनां उणीं म्हूण कितलोसोच लोक घरदार सोडून विदेशांत कामाक वता. तांच्या फाटल्यान तांचे जाणटे आय- बापूय दीस धुकलून संवसार सोडून गेले उपरांत घर खाली पडटालें. वर्सानवर्स त्या घराक कोणूच विचारीना, अश्या घरांची रेकी करुन तें जमनी सयत बळकावपाचो खान हे माफिया करताले. गोंयांत आपलें घर आसा म्हूण येताले तेन्ना तें घर तांच्या आवय बापायन विकलां अशें तांकां दोंव्हुमेंत पळयल्यार दिसतालें. हांगां रावन कायदेशीर झूज दिवपाक



वेळ ना अशें चिंतून कितलेशेच गोंयकार आयले तशें परत गेले आनी ह्या भूंय माफियांचे फावलें, अशेंय जाला आसतलें. ह्यो केशी उस्तूंक तश्यो कठिणूच. मात, गोंयांतूच रावता तांच्यो वेगवेगळ्या गांवांनी जमनी आसात, म्हयन्याच्या म्हयन्यां त्या जमनीं कडेन लक्ष नासता, अश्या जमनींचेर हात भोंवडावपाच्या प्रकारांक लागून हे माफिया एक्स्पोज जावंक लागले. एका 5 कोटींच्या प्रकरणांत मुख्यमंत्र्यांक गडबड दिशिल्ल्यान जमनी बळकावपाच्या केशींक दिशा मेळ्ळी. एसआयटी स्थापन जावन हालचाली सुरु जाल्यो. मुख्यमंत्र्याचो हो निर्णय तोखणाय करपा सारखो. आज मेरेन खंयच्याच मुख्यमंत्र्यान अश्या म्हत्वाच्या विशयाक हात घालूंक नाशिल्लो. जमनी बळकावपाच्यो केशी उक्ताडार हाडटनाच सरकारी जांवयांकूच धपके दिल्यात. एकार एक अटक जायत आसा. एक- एक केशी उक्त्यो जायत आसात.

हणजुण्यां- बादें गांवांत तर भयानक प्रकार घडला. लोक घरांत रावतात, तांकां खबरूच ना की ते रावता ते घर लेगीत माफियांनी बळकायलां. घर्चीचो जागोय ह्या माफियांनी सोडूंक ना. अख्खो गांव गिळपाक सुरवात केल्ली. लोकांनी अदींमदीं आवाज काडिल्लो, मात, तें कोणाच्याच कानामनार पडनाशिल्लें. मात, जेन्ना मुख्यमंत्र्यान एसआयटीक सदळ सोडली तेन्ना ह्या लोकांचो आवाज सगळ्यां मेरेन पावलो. ह्या गांवांत लाखभर चौ. मिटर जमीन भायले भायर विकपाचे प्रकार जाल्यात.

ह्या जमनींचें दोंव्हुमेंत तयार करतना माफियांनी खंय रजिस्ट्रार ऑफिसांतूय गोलमाल केला. रजिस्ट्रार बुकांत अँट्री मारल्या, मात थंब बुकांत ताची अँट्री नाशिल्ली. तेन्ना हातूंत कितेंतरी गडबड आसा म्हूण स्पश्ट जालें. दुबावीताक पुलिसांनी आपोवन चवकशी केली, ताणें ताचे भशेन जाता तशें पुलिसांक कामाक लायले. पुलिसांनी वाळपय वचून रजिस्ट्रार तपासलो. थंयूय तेंच. पुलीस परत ताचे कडेन पाव मेरेन ताणें फुज्ज्यो मारल्यो. ह्या अश्या केशींनी दुबावीतांचेर लक्ष दवरप गरजेचे. पुलिसांनी बरें काम केलां. लोक तांच्यो केशी घेवन मुखार येवंक लागला. पुलिसांचोय तांकां तेंको मेळत आसा.

जमनी बळकावपाच्या केशींनी कांय लोक स्वताच्यो खाजगी केशीय जोडपाचो भंय आसा. जमनी बळकावपाची केस नासतनाय, बळकायला म्हूण कोणाचेरूय केशी घालपाचो प्रकार जावं येता. ते नदरेन एसआयटीन दोळ्यान तेल घालून काम करूंक जाय. आयज घर, जमीन घेवप परवडपा सारकें ना. अश्या काळांत लँड माफिया लोकांच्यो जमनी बळकावन गोंय पोखरूंक लागल्यात. जें गुन्यांवकार आसा तांकां खर ख्यास्त जावपाकूच जाय.



अमर पाटील
75074 95151

दिसांतल्यान 10 मिनिटां तरी वाच्चेच

शिबोलेच्या एस. एफ. एक्स् उच्च माध्यमिकांत ग्रंथपालाचें कार्य करपी सदानंद नायक हांची मुलाखत.

- **फाटलीं कितलीं वर्सां तुमी ग्रंथपालाचें काम करीत आयल्यात?**
हांव मूळ कारवारचो. पूण फाटलीं 32 वर्सां शिबोलेच्या एस. एफ. एक्स् उच्च माध्यमिकांत ग्रंथपालाचें कार्य करीत आसा.
- **भुरग्यां मदीं वाचन संस्कृती रुजोवंक तुमी खाशेले कितें यत्न करतात?**
‘वाचतलो तो वांचतलो’ हें लक्षांत घेवन शिक्षणीक वर्साच्या सुरवेक इकरावेच्या दर एका वर्गांत वचून ‘कलेक्शन ऑफ लायब्ररी’ (वाचनालयातलो संग्रह) भुरग्यांच्या कानार घालता. ते भायर ‘वाचनालय समिती’ वेंचून काडून, तातूंत कांय शिक्षकांचो आसपाव करुन घेता. मुखार दर दोन म्हयन्यांत तांची बसकां आपोवन कार्यावळी हातांत घेवन त्यो वर्सभर चालीक लायतां.
- **ग्रंथपालाच्या वावरांत नवीन कितें बदल बी घडोवन हाडला?**
हय. आतां आमची ‘ऑटोमेटेड लायब्ररी’ केल्या, देखून भुरग्यांनी कितलीं पुस्तकां केल्यात तें म्हज्या विद्यार्थ्यांक कळोवपाक मेळटा. शिक्षकां खातीर पुस्तक वाचनाचो उपक्रम राबोवन, तांचे कडल्यान ‘पुस्तक परिक्षण’ उपक्रम आनी ‘वाचन’ ह्या सारके कार्यभार हांव करुन घेता. कांय ‘पुस्तक मोगी’ शिक्षक आसात ते आनी प्राचार्य हांचे फावो तें सहकार्य मेळटा.
- **आतां मेरेन तुमी घेतिल्ल्यो कांय कार्यावळी सांगशात?**
सुरवेक वाचनालयाचो आंवाठ आतां आसा तसो नासलो, पूण कांय वर्सां उपरांत आमी ‘ईफेक्टिव पब्लीक स्पीकींग स्कूल’, ‘प्रीन्ट मिडीया खातीर कशें बरोवप’, ते भायर गोवा कोंकणी अकादेमीच्या जोड पालवान लघुकथा, नाटक, कविता आनी निबंद लेखन ह्या साहित्या प्रकारांचेर जाणकार आपोवन विद्यार्थ्यांक मार्गदर्शन दितात. ते पयलीं तांचे लागच्यान हे साहित्य प्रकार बरोवन घेवन तांकां इनामांय भेटयता.
- **भुरगीं वाचनालयांत येतात?**
अशें म्हणटात ‘घोडयाक तान लागतकच ताका



उदका मेरेन व्हरूं येता, पूण उदक ताणेंच पिवचें पडटा.’ वर्साच्या सुरवेक दर एका विशयाचें आनी चड करुन भाशेच्या पुस्तकांचें प्रदर्शन मांडून भुरग्यांक तांची वळख करुन दिता. वर्सभर जीं पुस्तकां वाचतलीं ताची पुराय वळेरी करूंक लायता. आनी मागीर भाशा शिक्षकांक पुस्तकाचे परिक्षण करुन घेवंक लायता. ‘वाचन संस्कृती’ वाडपाक वर्साक दोन (ब्रोड व्हे आनी कं. भा. मं.) आदी पुस्तक विक्रेत्यांक आपोवन प्रदर्शनां आयोजीत करतां. शाळे पुरतेंच तें मर्यादीत दवरी नासतना, लागींच्या शाळांतल्या



भुरग्यां खातीर लेगीत उक्तें दवरतात.ते भायर ‘रायटर्स क्लब’ सुरु केला.
● **हाका कसो प्रतिसाद मेळटा?**
उत्तमा विक्रेत्यांक, शाळेक तर फायदो जाताच, सांगताना भुरग्यांकूय बरोच लाव जाता. हातूंत के. जी. ते बारावी मेरेनचे भुरगे आनी तांचे पालकूय प्रदर्शन पळोवंक येतात. ह्या निमतान पास बुका सांगातान हेर बुकांचो संचय घरांत निर्माण जाता.
● **आयचे तरणाटे पुस्तकां आवडीन वाचतात?**
ना. तांची वाचनाची गोडी साप उणी जाल्या. नवीन उपकरणांच्या अती वापरकाक लागून भुरगीं ‘फेसबूक’, ‘यु ट्यूब’, ‘वेब सिरीज’, ‘रिस्स’ करपा फाटल्यान घुस्पल्यांत. पंचायतीच्या वाचपाघरांत वचपाक बी तांकां लज दिसता. शिक्षका सांगातान घरा कडेन पालकांनी वाचनाचें पुरक अशें वातावरण निर्माण करपाक जाय. मोबायल आनी हेर

गजालींचेर निर्बाध जाय. एखादें इनाम, जल्म दिसाची भेटवण म्हूण पुस्तकां दिवपाक जाय. तशेंच दिसाक धा मिनिटांचें तरी वाचन करपाची सक्ती करपाकूच जाय. घरांत दिसाळीं हाडून तांकां वाचूंक लावंक जाय. कारण ‘कुडीक जसो व्यायाम गरजेचो, तशें मनाक ‘वाचन’.
● **खंयचे भाशेंतलीं पुस्तकां चड वाचचीं?**
माय भाशेंतलीं चड वाचचीं. ल्हान पिरायेचेर वाचनाची आवड लागूंक तीं पुस्तकां बरीं पडटात. वाचिल्लें रोखडेंच कळटा आनी तें परिणामकारी जावंक पावता. सुधा मुर्ती सारकी लेखिका माय भाशेंतल्यान बरोवन वयर सरल्या. ल्हान भुरगीं ‘कोंमीक’, ‘कार्टून’ आनी रंगीत पुस्तकांच्या मोडान पडटात. तरणाटीं आत्मचरित्रां, कादंबरी, विज्ञानीक सोद, शौर्य कथा हांचे कडेन आकर्शीत जातात.
● **वाचनाचो फायदो तुमी कसो सांगशात?**
व्यक्तीमत्व विकास खातीर उत्तम उपाय ‘वाचन’. ‘बरें वाचन बरी नोकरी’ हें श्रीदवाक्य तांकां शिकोवचें. तशेंच ‘पुस्तक’ हो बरो इश्ट (सांगाती) आसता हेंवूय पटोवन दिवचें. ‘वाचनाक दुसरो पर्याय ना’ देखून वाचन करचें. दिसाची सुरवात वर्तमान पत्राचें वाचन आनी अभ्यासाच्या पुस्तकां वांगडा अवांतर वाचन करचें. मुख्य म्हणल्यार तीं कितें वाचतात हाचेर नदर आसची. फाविल्ल्या वेळार तांकां जाता तितलें, जाता तितल्या भाशेंतलीं पुस्तकां, आनी बऱ्यातले बरे लेखक वाचून काडपाक लावचे, कारण ‘A writer only begins a book. A reader finishes it.’

काश्मीरी पावसकार

9421192858



शापोरा न्हंयेचे रेंवेची पट्टी काडपाचें काम 15 ऑगस्टा उपरांत करचें

बोट मालक सहकारी सोसायटीची बंदर कप्तान खात्या कडेन मागणी

■ भांगरभूंय । प्रतिनिधी

म्हापशें: शापोरा नुस्तेंमारी जेटी मुखार आशिल्ले न्हंयचे रेंवेची पट्टी काडपाचें काम 15 ऑगस्ट उपरांत केन्नाय हातांत घेवचें. अशी मागणी शापोरा नुस्तेंमारी बोट मालक सहकारी सोसायटीन बंदर कप्तान खात्याकडेन केल्या.

सोसायटीचे अध्यक्ष बलभिम मालवणकार हांणी हे विशीं बंदर कप्तान खात्याक पत्र धाडलां. तशेंच ह्या पत्राची प्रत नुस्तेंमारी खात्याकूय सादर केल्या.

फाटल्या कितल्याशाच वर्सां सावन शापोरा जेटी मुखार ही रेंवेची पट्टी आसा. ताका लागून वयल्या सोसायटीच्या वांगड्यांक नुस्तेंमारी खातीर जेटीवेल्यान बोट दर्याच्या उदकांत व्हरप शक्य जायना. हे सुवातेर बोटी आडखळटात. ताका लागून ही रेंवेची पट्टी उसपून काडची, अशी मागणी फाटल्या कांय वर्सां सावन संस्था करीत आसा.

ह्यान पयलीं सरकारान ही रेंवेची पट्टी काडपा खातीर 21 कोटी रुपया खर्च



शापोरा नुस्तेंमारी जेटी मुखार आशिल्ली न्हंयेचे रेंवेची पट्टी.

केल्यात. पूण ह्या खर्चा प्रमाण हांगां कांयच काम करूंक ना. ताका लागून रेंवेची पट्टी तशीच आसा, अशें संस्थेन म्हणलां.

मालवणकार हांणी, फाटल्या म्हयन्यांत रेंवेची पट्टी काडपाचें काम सुरू करपा संबंदी बंदर कप्तान खात्याचें पत्र आयिल्लें. पूण दर्याच्या वादळाक लागून हें काम शक्य जावंक ना.

आतां 15 ऑगस्टा उपरांत केन्नाय हें काम हातांत घेवचें, अशी सुचवणी आमी पत्रांतल्यान केल्या. ही रेंवेची पट्टी काडून आमचे बोट जेटी वेल्यान नुस्तेंमारी खातीर यो वच करपा खातीर

न्हंयचें तोंड उक्तेें करचें, अशी मागणी तांणी केली.

तुटिल्ले इंटीगेटर सिग्नल काडपाची मागणी

तशेंच जेटीची अवस्था सामकी बाबत जाल्या. नुस्तेंमारी आनी बंदर कप्तान खात्यान हांगा नवी जेटी बांदची. तशेंच हांगा जें इंटीगेटर सिग्नल केल्ले ते तुटून पडल्यात. तेय सोदून न्हंयतल्यान भायर काडचे आनी जावपी आडखळ पयस करची, अशी संस्थेची मागणी आशिल्ल्याचें मालवणकार हांणी सांगलें.

शोपोरा जेटीच्या मुखावेले न्हंयत येवपी बाळेचे पट्टे सैमीक आसात. तांचो त्रास बोट धनयांक जाता. हे काडपा संबंदी आपूण मुख्यमंत्री आनी बंदर कप्तान खात्या कडेन संपर्क केला. तशेंच जेटीचें नुतनीकरणूय सुरू आसा. जीएसआयडीसी वतीन टाईम बाऊंड तत्वाचेर हें काम हातांत घेवचें, अशी मागणी आपणें केल्या. ह्या महामंडळान काम स्विकारल्यार तें बेगीनूच सुरू जाल्लें, अशी म्हायती नुस्तेंमारी मंत्री निळकंठ हळबर्कार हांणी दिली.

लोकमान्य टिळकाची जीण प्रेरणा दिवपी

मोनाली नायक: भुयपाल हायस्कुलांत जाली टिळक पुण्यतीथ



भुयपाल सरकारी माध्यमीक विद्यालयांत आयोजीत केल्ले पुण्यतीथ कार्यावळी वेळार हाजीर आशिल्ली मोनाली नायक. वांगडा विद्यालयाचे शिक्षक अनंतराव राणे आनी हेर शिक्षक. वांगडा विद्यार्थी.

■ भांगरभूंय । प्रतिनिधी

वाळपय: लोकमान्य टिळक भुरगेपणासावन अभ्यासक, हट्टी आनी निर्भय आशिल्ले. तांच्या स्पर्शक्तेपणा विशीं आनी सत्यवादी सभावांविशीं आशिल्ल्यो कथा सगळ्यांक खबर आसात. तांची जीण विद्यार्थ्यांक प्रेरणा दिवपी आशिल्ल्याचें भूंयपाल हायस्कुलाची मुख्याध्यापक मोनाली नायक हांणी टिळक पुण्यतिथी निमतान

सांगलें.

ह्या वेळार माचयेर जेश्ट शिक्षक अनंतराव राणे हाजीर आशिल्ले.

कार्यावळीची सुरवात मुख्याध्यापिका नायक, शिक्षक राणे तशेंच विद्यार्थी राहुल पावणे आनी पलक नलावेडे हांचे वतीन लोकमान्याच्या फोटोक फुलां अर्पण केलीं. शिक्षक प्रसाद गांवकार हांच्या मार्गदर्शनाखाला विद्यार्थ्यांक टिळकांचेर लघुपट दाखयलो. तशेंच ऋतिकेश गांवकार आनी मंजुनाथ राय

ह्या विद्यार्थ्यांनी तयार केल्ल्या वणटी पत्रकाचें अनावरण केलें.

ह्या वेळार विद्यार्थी राहुल पावणे, अस्मिता गांवस आनी सलोनी गांवकार हांणी भाशण केलें. शिक्षक अनंतराव राणे हांणी ‘भारतीय स्वातंत्र्यलढ्यांत टिळकांचें योगदान’ ह्या विशयाचेर मार्गदर्शन केलें.

कार्यावळीचें सुत्रसंचालन शिक्षिका संपूर्णा सोलयेकार आनी विद्यार्थी मंजरी सावंत हांणी उपकार मानले.

श्री दामोदर राष्ट्रोळी ईस्वटी ब्राह्मण देवळांत श्रावणी सोमार उमेदीन

■ भांगरभूंय । प्रतिनिधी

मुरगांव : मुरगांव हाबरे हांगच्या श्री दामोदर राष्ट्रोळी ईस्वटी ब्राह्मण देवळांत पयलो श्रावणी सोमार उमेदीन मनयलो.

मुरगांव हाबरे हांगच्या श्री दामोदर

राष्ट्रोळी ईस्वटी ब्राह्मण देवळांत पयल्या श्रावणी सोमारा निमतान देवळाचे भांडारी अनिल कानकोणकार हांच्या यजमान पदाखाला विवीध धर्मीक विशी जाल्यो. सकाळीं श्रीचो अभिशेक, पुजा आनी हेर धर्मीक विशी जाल्यो.

मजगतीं, दनपारच्या सत्रांत थळाव्या कलाकारांची भजनाची कार्यावळ जाली. भजनाचे कार्यावळी उपरांत साई प्रचारक शाहू महाराज हांच्या प्रवचनाची कार्यावळ जाली. उपरांत आरती, तिर्थप्रसादान पुराय दिसाची कार्यावळ सोंपली.

म्हापशेंच्या भौशीक गणेशोत्सवाच्या देणगी कुपन विक्रीचो शुभारंभ

■ भांगरभूंय । प्रतिनिधी

म्हापशें : म्हापशेंच्या भौशीक गणेशोत्सव विश्वस्त मंडळ अंदू आपलें 60वें वर्स मनयता. अंदूच्या गणेशोत्सवा निमतान काडिल्ल्या देणगी कुपन विक्रीचो शुभारंभ म्हापशें मार्केट वेपारी संघटणेचे अध्यक्ष श्रीपाद सावंत हांचे हस्तुकीं जालो.

ह्या वेळार अध्यक्ष अक्बुत नावेंकार, रमेश मणेरकार, शिवानंद धावजेकार, तुषार टोपले, मोहन काणेकार, अॅड. राजेश नावेंकार, प्रेमानंद दिवकार, सागर नावेंकार, श्यामसुंदर पेडणेकार, वासुदेव आमोणकार, शब्देश पोवळेंकार, विट्ठ पोवळेंकार, अजित मांरेंकार, अरुण गवंडळकार, अच्युत वेणेकार, बाबू नासोडकार हाजीर आशिल्ले. अंदू देणगी कुपनां खातीर इनाम म्हणून पांच स्कुटरी दवरल्यात.



म्हापशेंच्या भौशीक गणेशोत्सवाच्या देणगी कुपन विक्रीचो शुभारंभ करतना म्हापशें वेपारी संघटणेचे अध्यक्ष श्रीपाद सावंत. कुशीक हेर मानेरस्त.

■ भांगरभूंय । प्रतिनिधी

पणजी: गोंयचें सिव्हिल इंजिनियर स्टार्टअप गोंयच्या युवा अभियंत्यांक तांच्या संस्थांनी आसपाव करून घेवपाची आनी तांची कुशळटाय वाडोवपाची संद दिता.

राज्यांतले मुखेल अभियांत्रिकी संस्थेंतल्यान पास जावपी अभियांत्रिकांक ही संस्था व्हड संद दितात. गोवा इंजिनिएरिंग कॉलेज वा डॉन बॉस्को इंजिनिएरिंग कॉलेजींत हालींच जाल्ल्या प्लेसमेंट सत्रांतूय हे संस्थेन नवी पट्टी फावो जाल्ल्यांक खुबश्यो संदी दिल्यात. यूएसांत सिव्हिल इंजिनियरांचे रिपोर्ट्स मोलावणी करप हें हे संस्थेचें मुखेल काम.

ते वेवसायीक परत रस्त्यार पालिकेन केल्ली कारवाय अपेशी

■ भांगरभूंय । प्रतिनिधी

मुरगांव : हालींच नव्या बाजारांत स्थलांतरीत केल्ल्या वेवसायिकांनी परत रस्त्याचेर बसून आपलो वेवसाय थाटलो. पालिकेन केल्ली कारवाय येसस्वी जावंक ना.

वास्को शारांत कांय मेकळ्या सुवातांचेर विक्रे खातीर बसून येरादारी तशेंच पार्किगाक आडखळ हाडटा. हालींच फुटपाथार आपलो वेवसाय सुरू केल्ल्या विक्रियांचेर पालिकेन कारवाय करून तांकां नवेंच नुतनीकरण

केल्ल्या नुस्तें बाजारांत स्थलांतरीत केल्लें. ह्या बाजाराचें उक्तावण वास्कोचे आमदार कृष्ण साळकार, नगराध्यक्ष लिओ गोंडिस आनी हेर नगरसेवकांच्या हाजेरींत जाल्लें. भायर खंयसरूय बसून वेवसाय करपी सुमार 50 वेवसायिकांक ह्या बाजारांत जागो दिल्लो.

मजगतीं, ह्या मार्केटांत गिरायकां येनाशिल्ल्यान ह्या वेवसायिकांनी परत रस्त्यार येवन विक्रिक सुवात केली. ताका लागून पालिकेन केल्ले यत्न उदकांत गेले. पालिका आजूनय ओगीच आसा.

कळंगूटे नायजेरियना कडल्यान 1.40 हजारंचीं घुंवळे वखदां जप्त

■ भांगरभूंय । प्रतिनिधी

म्हापशें: नायकावाडो कळंगूटे पुलिसांनी लक्की ईकोमेय (40) ह्या नायजेरियन नागरिकाक अटक केली आनी ताचे कडल्यान 1 लाख 40 हजारंचो एमडीएमए हो ड्रग्स जप्त केलो.

कळंगूटचे पुलीस निरिक्षक दत्तगुरू सावंत हांच्या मार्गदर्शना खाला उपनिरिक्षक किरण नायक, प्रगती मळीक, हवालदार विद्याधर आमोणकार, कॉन्स्टेबल अमीर गरड, गणपत तिळोजी, आकाश नायक, भगवान पालयेंकार, गौरव नायक आनी संज्योत केरकार ह्या पंगडान ही कारवाय बुधवारा मध्यान रातीं 2 वरांच्या सुमाराक केली.

डॉल्फीन सर्कला कुशीक घुंवळे वखदां विक्रीचो वेव्हार जावपाचो आशिल्ल्याची म्हायती पुलिसांक अँज्युकेशनल इन्स्टीट्यूट, कुडचडें आनी बाल भवन केंद्र, न्हावेली-सांखळे हांकां फावो जालें. उत्कृश्ट गायनाचें इनाम (पयलो अभाग)

साईशा संजय मोने (विद्यार्थक मंडळ, दिवचल)हाका भेटयलें. जाल्यार उत्कृश्ट गायनाचें इनाम (दुसरो अभाग) वैभव उमेश गांवकार (बाल भवन केंद्र वेळगें-सत्तरी) हाका फावो जालें. मुगाली संजय सुर्लकार (सिध्देश्वर नवदुर्गा, बाल कलाकार भजनी मंडळ, सुर्लादिवचल) हांकां उत्कृश्ट गवळण/भारुडगायना खातीरचें इनाम भेटयलें. उत्कृश्ट पखवाजा खातीर सित संदेश नायक (सर्वोदया अँज्युकेशन सोसायटीज हायस्कूल, कुडचडें) हाची नेमणूक जाली. तशेंच अविचन एकनाथ फडते (स्वरदिप कल्चरल असोसिएशन, आमोर्ण-दिवचल) हाका पेटये खातीर इनाम मेळ्ळें.

ह्या केंद्राचेर नारायण (नाना) आसोलकार, राजेंद्र केरकार आनी दुर्गाभूल करतात असें आरोप सांत अँट्रेंचे आमदार विरेश बोरकारान केलें.

ह्या केंद्राचें आयोजन रविंद्र भवन, सांखळे हांच्या सहकार्यान केल्लें.



दुबावीत आरोपी वांगडा पुलीस पंगड.

मेळिल्ली. ते प्रमाण पुलीस पंगडान सांपडो रचून दुबावीत आरोपीक धरलो. झडटे वेळार ताचे कडेन 14 ग्राम एमडीएमए सांपडलें. ह्या घुंवळे वखदांचें मोल 1 लाख 40 हजार रुपया मार्केटांत आसा.

मजगतीं, हाचे पयलीं दुबावीत लक्की ईकोमेय हाका हणजून पुलीस आनी गुन्यांव फांट्यान ड्रग्स प्रकरणांत अटक केल्ली. सद्या तो जांमिनाचेर सुटिल्लो. फुडलो तपास कळंगूट पुलीस करतात.

आमच्या उमेदवारांक पयशांचें हांयस दाखयतात: विरेश बोरकार

■ भांगरभूंय । प्रतिनिधी

पणजी: सांत अँट्रें मतदारसंघांतल्या विवीध पंचायतींतल्या आमच्या उमेदवारांक पयशांचें हांयस दाखोवपाचे प्रकार सुरू आसात. पूण आरजीचो तेंको आशिल्ले उमेदवार हाका बळी पडचे नात. भाजपाचे आदले आमदार तशेंच फुडाऱ्यां कडल्यान ह्या उमेदवारांची दिशाभूल करतात असें आरोप सांत अँट्रेंचे आमदार विरेश बोरकारान केलो. (मंगळार) पत्रकार परिशदेंत केलो.

सांत अँट्रें मतदारसंघांतल्या आगशी

पंचायतींतले कांय प्रभाग ओबीसी खातीर राखीव दवरून आमच्या उमेदवारांचेर अन्याय जालो. तरी लेगीत आमचे दुसरे उमेदवार ठाम आसात. आमी नव्या चेऱ्यांक संद दिल्या. आरजीचो तांकां तेंको आसतलो. आदल्या आमदारान कितलेय यत्न केले तरी आमचे उमेदवार तांकां बळी पडचे नात. आरजीन नव्या तरणाट्या उमेदवारांक तेंको दिला. जे गांवचो विकास करपाक खंबीर आसात अशें बोरकारान म्हणलें.

आमी गोंयच्या लोकांक सांगूंक

सोदतात की बऱ्या उमेदवारांक तेंको दियात. आरजीन बऱ्या उमेदवारांक तेंको दिला. येता ते पंचायत वेवणुकेंत भाजपा तशेंच हेर फुडाऱ्यांनी आपल्या उमेदवारांक वेंचून हाडपाचें काम सुरू केलां. पयशे वांट्टात, लोकांक हांयसां दाखयतात, पूण लोक तांकां बळी पडचे नात. लोक बऱ्या उमेदवाराक वेंचून हाडटलें अशें बोरकारान म्हणलें.

आमी सांत अँट्रें मतदारसंघांतल्या सगल्या पंचायतींनी सक्रीय आसात. बऱ्या उमेदवारांक तेंको आसतलो अशें विरेश बोरकारान सांगलें.



रस्त्यार बशिल्ले वेवसायीक.

(मिलिंद काकोडकार)

बाल भजन सर्तीच्या केंद्रांचो निकाल जाहीर

■ भांगरभूंय । खबरां मेज

पणजी: कला अकादमी वतीन घेतिल्ल्या विभागीय बाल भजन सर्तीचो केंद्र. क्र. 1 आनी 2 वेेलो निकाल जाहीर जालो. संगीत शारदा विद्यालय मंदीर, धाकटें भाट, डोंगरी-तिसवाडी, श्री राम सेवा संघ बाल भजनी मंडळ, व्हडल्यांचो गट, मयडें, श्री कृष्ण नागझरकर बाल भजनी मंडळ, भोमा-फोंडें आनी श्री शांतादुर्गा भजनी मंडळ, बांदोडें-फोंडें ह्या पंगडांचो राज्य पांवड्यावेले सर्ती खातीर आसपाव जाला.

राज्य पांवड्यावेली बाल भजन सर्त ता. 13 ऑगस्ट 2022 दिसा दनपरां 2.30 वरां सावन राजीव गांधी कला मंदीर, फोंडें हांगा आयोजीत केल्या.

30 जुलयाक श्री वेताळ देवस्थान सभाघर, खरें-वाडें, सुकूर, पर्वरी-बाईस हांगा घेतिल्ल्या केंद्र क्र. 1चेर पयलें इनाम संगीत शारदा विद्यालय मंदीर, धाकटें भाट, डोंगरी-तिसवाडी, दुसरें श्री राम सेवा संघ बाल भजनी मंडळ, व्हडलो गट, मयडें आनी तिसरें इनाम स्वर गंधा बाल भजनी

मंडळ, विंबल-शिरेत हांकां फावो जालें. स्वर साधना संस्कृतीक कला संस्था, माडेल, चोडण-तिसवाडी, श्री जागळेस्वर सांस्कृतीक संस्था, कळंगूटे आनी सद्गुरु कृपा संगीत संस्था, शिरसय हांकां उमेद वाडोवपी इनाम फावो जालें. जाल्यार उत्कृश्ट गायनाचें (पयलो अभाग) श्रेया सुनिल म्हादोळकार (स्वर गंधा बाल भजनी मंडळ, विंबलशिरेत) आनी उत्कृश्ट गायनाचें (दुसरो अभाग) इनाम वैष्णवी पुंडलीक बांदोडकार (स्वर साधना सांस्कृतीक कला संस्था, माडेल, चोडणा-तिसवाडी) हांकां भेटयलें. आर्या सुधीर नायक (श्री राम सेवा संघ बाल भजनी मंडळ, धाकटो गट, मयडें) हाका उत्कृश्ट गवळण/भारुडगायना खातीर इनाम भेटयलें. उत्कृश्ट पखवाजसाथीच्या इनामा खातीर दक्ष देवानंद कर्तिकार (संगीत शारदा विद्यालय मंदीर, धाकटें भाट, डोंगरी-तिसवाडी)

हाची नेमणूक जाली. निहार नंदकिशोर कोरगांवकार (श्री राम सेवा संघ बाल भजनी मंडळ, व्हडल्यांचो गट, मयडें) हांकां पेटये खातीर इनाम दिलें.

हा काेद्राचेर प्रदिप नायक, ज्ञानेश्वर पालयेंकार आनी गोकुळदास गावणेकार हांणी परिक्षण केलें.

श्री महालक्ष्मी युवक संघ सभाघर, तळवली, फोंडें हांगा घेतिल्ल्या 2 केंद्राचेर पयलें इनाम श्री कृष्ण नागझरकर बाल भजनी मंडळ, भोमा-फोंडें, दुसरें इनाम श्री शांतादुर्गा भजनी मंडळ, बांदोडें-फोंडें आनी तिसरें इनाम बाल भवन केंद्र मडगांव हांकां फावो जालें. श्री केळबाय सातेरी बाल कलाकार भजनी मंडळ, कुटी-फोंडें, श्री सातेरी प्रसादीक संगीत संस्था, बेतोडा-फोंडें आनी सरकारी मुळावें विद्यालय, सावयवेंरें फोंडें हांकां उमेद वाडोवपी इनाम फावो जालें.

जाल्यार उत्कृश्ट गायनाचें इनाम (पयलो अभाग) साई शशिकांत सालेलकार (श्री सातेरी प्रसादीक संगीत संस्था, बेतोडें-फोंडें) हाका, जाल्यार उत्कृश्ट गायनाचें इनाम (दुसरो अभाग) दिपराज दामोदर गावडे (श्री कृष्ण नागझरकर बाल भजनी मंडळ, भोमा-फोंडें) हांकां भेटयलें. श्रावणी विष्णू नायक (श्री

लोकभारत लोकचो आवाज

भांगरभूंय

To get the **Free PDF** copy of
भांगरभूंय on whatsapp daily



Click here and join our
official Whatapp Group.

 log on to Bhaangarbhuin.com  [@Bhaangarbhuin](https://twitter.com/Bhaangarbhuin)

 Facebook.com/Bhaangarbhuin